



**Haruthi Money Exchange (Pvt) Ltd.**  
இல.285, காலி வீதி, வெள்ளவந்தை, கொழும்பு 06  
T.P: 011 236 2086

கி.வி. அனைத்து சேவைகளைப் பும் கிங்கு வழிநடக்க உள்ளோம்.

இல.390, ஆஸ்பத்திரி வீதி, யாழ்ப்பாணம்.  
T.P: 021 221 4433  
076 284 4443

மணிகிராம் பணப்பரிமாற்றம்  
Ria MONEY TRANSFER  
நியா பணப்பரிமாற்றம்  
வெஸ்ட்ரன் யூனியன் பணப்பரிமாற்றம்  
WESTERN UNION MONEY TRANSFER

Email : news@eelanadu.lk மலர் : 03 16.07.2022 சனிக்கிழமை இதழ் : 222 பக்கங்கள் : 16



# புதிய ஜனாதிபதி தெரிவு: ரணில், சஜித், டலஸ் களத்தில் மும்முனைப் போட்டி தீவிரம்!

**கொழும்பு, ஜூலை 16**  
புதிய ஜனாதிபதி தெரிவுக்கான போட்டியில் பதில் ஜனாதிபதியான ரணில் விக்கிரமசிங்க, எதிர்க்கட்சி தலைவர் சஜித் பிரேமதாஸ, சுயாதீனமாக இயங்கும் டலஸ் அழகப்பெரும ஆகியோர் களமிறங்குவது உறுதியாகியுள்ளது.

கோட்டாபய ராஜபக்ஷ ஜனாதிபதி பதவியிலிருந்து விலகியமையை சபாநாயகர் நேற்றுக் காலை உத்தியோகபூர்வமாக அறிவித்தார். இதைத் தொடர்ந்து, பிரதமர் ரணில் விக்கிரமசிங்க பதில் ஜனாதிபதியாகப் பதவியேற்றார். இந்நிலையில், இன்று

**புதிய ஜனாதிபதி தெரிவு: 'மொட்டு' கட்சிக்குள் இரு நிலைப்பாடுகள்!**

கொழும்பு, ஜூலை 16 புதிய ஜனாதிபதிக்கான தெரிவில் ஆளும் சிறீ லங்கா பொதுஜன பெரமுன கட்சியின் ஆதரவு யாருக்கு என்பதில் இரு நிலைப்பாடுகள் வெளிப்பட்டுள்ளன. நேற்று வெள்ளிக் கிழமை ஊடகங்களிடம் பேசிய அந்தக் கட்சியின் பொதுச் செயலாளர் சாகர காரியவசம் தமது கட்சி ரணில் விக்கிரமசிங்கவுக்கு ஆதரவளிக்கும் என்று தெரிவித்தார். ஆனால், அந்

**இன்று கூடுகின்றது பாராளுமன்றம் 7 நாட்களுக்குள் புதிய ஜனாதிபதி**

கொழும்பு, ஜூலை. 16 பாராளுமன்றம் இன்று சனிக்கிழமை கூடவுள்ளதாக சபாநாயகர் மஹிந்த யாப்பா அபேவர்த்தன தெரிவித்தார். இது குறித்து கருத்து தெரிவித்த சபாநாயகர், 7 நாட்களுக்குள் புதிய ஜனாதிபதியை நியமிக்க நடவடிக்கை எடுக்கப்படும் எனவும் குறிப்பிட்டார். ஜனாதிபதியின் இராஜினாமா தொடர்பில் விசேட அறிவிப்பு ஒன்றை வெளியிடும்போதே சபாநாயகர் இவ்வாறு கூறினார். (அ)

**சகல தமிழ்த் தேசியக் கட்சிகளும் ஒருமித்து முடிவெடுக்க வேண்டும்!**

**விக்னேஸ்வரன் எம். பி. அழைப்பு**

கொழும்பு, ஜூலை 16 தமிழ் மக்களின் பிரச்சனைகளை தீர்க்க முன்வரும் நபருக்கு ஜனாதிபதி தெரிவில் ஆதரவளிக்க வேண்டும். இது தொடர்பில் தமிழ்த் தேசியக் கட்சிகள் அனைத்தும் ஒருமித்து முடிவு எடுக்க வேண்டும் என்று க. வி. விக்னேஸ்வரன் எம். பி. தெரிவித்துள்ளார். தமிழ் மக்கள்

**நாணய நிதியம் கவலை!**

கொழும்பு, ஜூலை 16 இலங்கையில் நிலவும் நெருக்கடி நிலை குறித்து ஆழ்ந்த கவலையடைவதாக சர்வதேச நாணய நிதியம் தெரிவித்துள்ளது. சர்வதேச நிதியத்தின் செய்தித் தொடர்பாளர் ஜெர்ரி ரைஸ், சர்வதேச நாணய நிதியம் நிலைமையை உன்னிப்பாகக் கண்காணித்து வருகிறது எனவும் கூறினார். கலந்துரையாடல் களை மீண்டும் ஆரம்பிக்க அனுமதிப்பது இலங்கையின் தற்போதைய சூழ்நிலைக்கு தீர்வாக அமையும் என நம்புவதாகவும் அவர் தெரிவித்துள்ளார். (அ)



**ஹர்ஷவை பிரதமராக்குமாறு ரணிலுக்குக் கடும் அழுத்தம்!**

கொழும்பு, ஜூலை 16 ஹர்ஷ டி சில்வாவை பிரதமராக நியமிக்குமாறு ரணில் விக்கிரமசிங்கவுக்கு அமைச்சர்கள் குழு ஒன்று அழுத்தங்களைப் பிரயோகிப்பதாகத் தகவல்கள் வெளியாகியுள்ளன. ஐக்கிய மக்கள் சக்தியின் பாராளுமன்ற உறுப்பினரான ஹர்ஷ டி சில்வா சிறந்த பொருளாதார நிபுணருமாவார். அத்துடன், போராட்டக்காரர்கள் மத்தியில் அவருக்கு மதிப்பும் ஈர்ப்பும் உள்ளது. நடுத்தர வர்க்கத்தினர் அவர் மீது நம்பிக்கை வைத்த

**எதிர்வரும் 20ஆம் திகதிவரை பாடசாலைகளுக்கு விடுமுறை**

கொழும்பு, ஜூலை 16 அரச மற்றும் அரச அங்கிகாரம் பெற்ற அனைத்து பாடசாலைகளுக்கும் எதிர்வரும் 18ஆம் திகதி முதல் 20ஆம் திகதி வரை விடுமுறை வழங்கப்படுவதாக கல்வி அமைச்சு அறிவித்துள்ளது.

அறிக்கை ஒன்றை வெளியிட்டு கல்வியமைச்சு இதனைத் தெரிவித்துள்ளது. நாட்டில் எரிபொருள் நெருக்கடி தொடர்ந்து காணப்படுவதன் காரணமாக போக்குவரத்து வசதிகளை கருத்திற்கொண்டு

**பதில் ஜனாதிபதியாக பதவியேற்றார் ரணில்!**

கொழும்பு, ஜூலை 16 பிரதமர் ரணில் விக்கிரமசிங்க நேற்று பதில் ஜனாதிபதியாகப் பதவியேற்றார். ஜனாதிபதி பதவியில் இருந்து கோட்டாபய ராஜபக்ஷ பதவி விலகினார். இது தொடர்பான உத்தியோகபூர்வ அறிவிப்பை சபாநாயகர் வெளியிட்டமையை தொடர்ந்து, அரசமைப்பு விதிகளின் அடிப்படையில் ரணில் விக்கிரமசிங்க பதில் ஜனாதிபதியாக நேற்று பொறுப்பேற்றார்.

**புதிய ஜனாதிபதி, பிரதமர் தெரிவு; நிபந்தனையை ஏற்போருக்கு ஆதரவு தமிழ்த் தேசியக் கூட்டமைப்பு அறிவிப்பு**

கொழும்பு, ஜூலை 16 ஜனாதிபதி, பிரதமர் வேட்பாளர் தெரிவில் தமிழ்த் தேசியக் கூட்டமைப்பு பங்கேற்காது. ஆனால், எமது நிபந்தனைகளை ஏற்கும் வேட்பாளருக்கு ஆதரவளிப்போம் என்று அந்தக் கட்சி தெரிவித்துள்ளது. நேற்று கொழும்பில் எதிர்க்கட்சி தலைவர்களின் கூட்டம் இடம்பெற்றது. இந்த சந்திப்பின் பின்னர் செய்தியாளர்களிடம் பேசிய அந்தக் கட்சியின் பங்காளிக் கட்சியான ரெலோவின் தலைவர் செல்வம் அடைக்கலநாதன் மேற்கண்டவாறு

**விபத்தில் கணக்காளர் உயிரிழப்பு!**

யாழ்ப்பாணம், ஜூலை 16 வீதி சமீக்கை சந்தியில் விதியை பின்பற்றி பயணித்தவரின் மோட்டார் சைக்கிளை வேகமாக வந்த பட்டா வாகனம் மோதியதில் ஒருவர் உயிரிழந்தார். இந்த விபதில்

**ஜனாதிபதி கொடியை ரத்து செய்தார் ரணில்!**

**'அதிமேதகு' என்ற பதமும் இனி இல்லை**

கொழும்பு, ஜூலை 16 நாம் வாழ்வதற்கும், அரசியல் செய்வதற்கும் நாடு அவசியம். எனவே, நாடு குறித்தும், மக்கள் பற்றியும் சிந்தித்து செயற்படுமாறு கட்சிகளிடம் கேட்டுக்கொள்கின்றேன். முதலில் நாட்டை மீட்போம். அதன் பிறகு அரசியல் செய்வோம் என பதில் ஜனாதிபதி ரணில் விக்கிரமசிங்க தெரிவித்தார். பதில் ஜனாதிபதியாக பதவியேற்ற பின்னர் விசேட அறிவிப்பொன்றை

## இப்படியும் நடக்கிறது...!

அடுத்த இரண்டு வருடங்களுக்கு இந்த நாட்டை ஆளப் போகின்றவர் யார் என்பதற்கான விடை இன்னும் சில தினங்களில் தெரிந்துவிடும்.

தற்போது பதில் ஜனாதிபதியாக பணியாற்றும் பிரதமர் ரணில் விக்கிரமசிங்கவை பாராளுமன்றில் நடக்கவிருக்கும் ஜனாதிபதிக்கான தேர்தலில் தமது தரப்பில் களத்தில் இறக்க பொதுஜன பெரமுனவின் பெரும்பாலான உறுப்பினர்கள் விருப்பம் தெரிவித்ததாக ஏற்கனவே செய்திகள் வெளிவந்திருந்தன.

ரணில் - ராஜபக்ஷ குடும்ப உறவு ஒன்றும் வெளியே தெரியாத சமாச்சாரம் அல்ல. மஹிந்த ராஜபக்ஷ ஜனாதிபதியாக இருந்தபோது, ரணில் எதிர்க்கட்சித் தலைவர். பிரதான எதிர்க்கட்சியான ஐக்கிய தேசியக் கட்சியின் தலைவர். ஆனால், அவருக்கு எதிராக - அவரது தலைமைக்கு எதிராக - பலதடவைகள் கட்சிக்குள்ளேயே முறுகல்நிலை ஏற்பட்ட போதில் எல்லாம் அவருக்கு துணைநின்றவர் மஹிந்தர் என்று அப்போது கூறப்பட்டதுண்டு.

அதேபோல, நல்லாட்சி அரசாங்கத்தின் காலத்தில் மஹிந்த குடும்பத்தை பாதுகாப்பதிலும் ரணில் விக்கிரமசிங்க கரிசனைகாட்டியதாகவும் ஒரு நம்பிக்கை மக்கள் மத்தியில் உண்டு.

ஒரேயோர் எம்.பி.யாக - அதுவும் முற்றுமுழுதாக தோற்றுப்போன ஒருவராக பாராளுமன்றத்தில் தனித்து ஒருவனாக நின்ற ரணிலை கோட்டாபய ஏன் பிரதமராக்கினார் என்பதும், விவாதித்து பதில்காணவேண்டிய கேள்விக்குரியது அல்ல.

தமக்கு ஒரு நெருக்கடி என்று வரும்போது தமக்கு பாதுகாப்பானவர் என்று மஹிந்த நம்பக்கூடியவர்களில் எதிரணியிலுள்ளவர்களில் ரணில் முக்கியமானவர்.

கோட்டாவை வீட்டுக்குப் போகாமாறு கோரியவர்கள் ரணிலையும் வீட்டுக்குப் போகவேண்டும் என்று கோரிய போதிலும், தான் பதவிலிலக தயாராக இருந்தாலும், நாடு என்ற வகையில் ஓர் அரசாங்கம் எந்த நேரமும் இருக்க வேண்டும் என்பதால், அனைத்துக் கட்சிகளும் இணைந்து, தமக்குள் உடன்பட்டு ஒருவரை பிரதமராக நியமிக்கும்வரை தான் பதவிலிலகப்போவதில்லை என்றும், அப்படி கட்சிகள் அனைத்தும் இணைந்து ஒருவரை தெரிவுசெய்ததும் தான் பதவி விலக தயாராக இருப்பதாகவும் அறிவித்திருந்தார்.

ஆனால், அவர் கேட்டுக்கொண்டதுபோல இன்றுவரை அனைத்துக் கட்சிகளும் இணைந்து ஒருவரை தெரிவு செய்ய முடியவில்லை. ரணில் அன்று போராட்டக்காரர்களின் நெருக்கடிக்கு மத்தியில் பதவிலிலகியிருந்தால், இன்று நாட்டில் மிகப்பெரிய அரசியல் நெருக்கடி ஒன்று உருவாகியிருக்கலாம்.

இப்போது அவர் தொடர்ந்து பிரதமராக இருந்ததால், நமது அரசமைப்பு சட்டத்தின்படி அவர் பதில் ஜனாதிபதி ஆகியிருக்கிறார். யார் என்ன சொன்னாலும், பாராளுமன்றம் அடுத்த இருபதாம் திகதி ஜனாதிபதி ஒருவரை தேர்ந்தெடுக்கும்வரை அவரே பதில் ஜனாதிபதி.

அதாவது, அடுத்த ஐந்து நாட்களுக்கு அவரே ஜனாதிபதி. ஆனால், தான் பதில் ஜனாதிபதியாக பதவியேற்றுக் கொண்டதுமே, அவர் நாட்டுமக்களுக்கு ஆற்றிய உரையில் சில அதிரடி அறிவிப்புகளை செய்திருக்கிறார்.

இவரது அந்த அறிவிப்புகளை பார்க்கின்றபோது, பிரபல இயக்குநர் சங்கர் இயக்கத்தில் வெளிவந்த திரைப்படமான 'முதல்வன்' படமே ஞாபகத்திற்கு வருகின்றது.

அதில், ஒரு முதலமைச்சரை பேட்டிகாணச்செல்லும் ஊடகவியலாளர் ஒருவர் கேட்கும் கேள்விகளுக்கு பதில்கொல்ல முடியாது தவிக்கும் முதலமைச்சர் ஆத்திர மடைந்து, முதலமைச்சர் பதவி என்பது எவ்வளவு கடினமானது என்று தெரியுமா? இந்த பதவியில் ஒருநாள் இருந்துபார் தெரியும், என்று சவால்விட, அந்தச் சவாலை ஏற்றுக்கொண்டு ஒருநாள் முதலமைச்சராக பணியாற்றுவார் அந்த ஊடகவியலாளர். அந்த ஒரு நாள் முடியும்போது, முன்னாள் முதலமைச்சரையே ஊழல் குற்றச்சாட்டில் உள்ளே அனுப்புவதுபோல கதை முடியும்.

ரணிலும் தனது இந்த ஐந்து நாள் ஆட்சியில் பத்தொன்பதாவது அரசமைப்பு திருத்தத்தை உடனே மீண்டும் அமுல் படுத்துவதற்கு தேவையான நடவடிக்கைகளை எடுக்கப் போவதாக அறிவித்திருக்கிறார். அத்தோடு, தனது மாமனார் ஜே. ஆர். ஜெயவர்த்தன கொண்டு வந்த ஜனாதிபதியை, 'அதிமேதகு' என்று அழைப்பதை நிறுத்தவும், ஜனாதிபதிக்காக தனியான கொடி பயன்படுத்துவதை நிறுத்தவும் அறிவித்திருக்கிறார்.

இன்னும் ஐந்து தினங்கள் பாக்கியிருக்கின்றன, அந்த ஐந்து தினங்களில் இன்னும் என்ன என்ன அதிரடிகளை ரணில் காட்டப்போகின்றார் என்று பார்ப்போம்.

- ஊர்க்குருவி

# ஏரோபுளொட் விமான சேவை தொடர்பான வழக்கு தள்ளுபடி!

கொழும்பு, ஜூலை 16  
ரஷ்யாவின் ஏரோபுளொட் விமான சேவைக்கு சொந்தமான விமானம் ஒன்றுக்கு எதிராக தொடரப்பட்டுள்ள வழக்கை தள்ளுபடி செய்து கொழும்பு வணிக மேல் நீதிமன்றம் நேற்று உத்தரவிட்டது.

இந்த வழக்கில் 2 ஆம் பிரதிவாதியாக பெயரிடப்பட்டுள்ள விமான நிலையம் மற்றும் சிவில் விமான சேவைகள் நிறுவனம் சார்பில் நகர்த்தல் பத்திரம் ஒன்றை முன் வைத்து கடந்த ஜூன் 28 ஆம் திகதி வழக்கை விசாரணைக்கு அழைத்து, சட்ட மா அதிபர் சார்பில் மேலதிக சொலிசிடர் ஜெனரல் ஜனாதிபதி சட்டத் தரணி சுமதி தர்மவர்த்தன வழக்கை தள்ளுபடி செய்ய மாறு முன்வைத்த வாதங்களை ஏற்றுக்கொண்டு நீதிமன்றம் வழக்கை இவ்வாறு தள்ளுபடி செய்தது.

கொழும்பு வணிக மேல் நீதிமன்ற நீதிபதி சுமித் பெரேரா இதற்கான உத்தரவை அறிவித்த நிலையில், கட்டணங்களுடன் வழக்கை தள்ளுபடி செய்வதாக அறிவித்தார்.

இந்த வழக்கு வணிக மேல் நீதிமன்ற நீதிபதி ஹர்ஷ சேதுங்க முன்னிலையிலேயே ஆரம்பத்

## அருளாசியுரையும் வேதபாராயணமும்

யாழ்ப்பாணம், ஜூலை 16  
உலகெங்கும் வாழும் மக்கள் அனைவரும் நெருக்கடிகள் நீங்கி, சுபீட்சமான வாழ்வு வாழ வேண்டி, இந்து சமய, கலாசார அலுவலர்கள் திணைக்களத்தின் வேண்டுகோளுக்கு அமைவாக இறை ஆசி வேண்டி பிரார்த்தனை நடைபெறுகிறது.

இந்த பிரார்த்தனை வரிசையில் நாளை ஞாயிற்றுக்கிழமை காலை 6.30 மணிக்கு யாழ்ப்பாணம் சங்கானை மாலியாவத்தை சாவடை அருள்மிகு முத்துமாரி அம்மன் தேவஸ்தான பிரதம குருக்கள் சிவப்பிரம்மஸ்ரீ சந்திர ஜனார்த்தன சர்மாவின் அருளாசி உரையும் வேதபாராயண நிகழ்வும் இடம்பெறவுள்ளது.

இந்த நிகழ்வு இலங்கை ஒலிபரப்புக் கூட்டுத்தாபனத்தின் தமிழ் சேவையில் நேரடியாக ஒலிபரப்பாகும். (ஐ)

தில் விசாரிக்கப்பட்ட நிலையில், கடந்த தவணை மேல் நீதிமன்ற நீதிபதி சுமித் பெரேரா முன்னிலையில் விசாரணைக்கு வந்தது.

அதன்படி நேற்று முன்தினமும் வழக்கானது வணிக மேல் நீதிமன்ற நீதிபதி சுமித் பெரேரா முன்னிலையில் விசாரணை நடந்தது.

இந்நிலையிலேயே, வழக்கை தள்ளுபடி செய்வதாக நீதிபதி அறிவித்தார். முன்னதாக அயர்லாந்தில் உள்ள செலஸ்டியல் டிரேடிங் லிமிடெட் நிறுவனம் இந்த வழக்கை செய்திருந்தது.

அயர்லாந்தில் உள்ள செலஸ்டியல் டிரேடிங் லிமிடெட், ஏரோபுளொட் ரஷியன் எயர்லைன்ஸுக்கு எதிராக, இரு தரப்பினருக்கு இடையேயான குத்தகை ஒப்

பந்தத்தின் விதிமுறைகளுக்கு இணங்கத் தவறியமைக்காக இவ்வாறு முறைப்பாட்டு மனுவை தாக்கல் செய்துள்ளது.

இந்நிலையில் இந்த முறைப்பாட்டு மனு தொடர்பில், ரஷ்ய விமான சேவை நிறுவனம் சார்பில் சட்டத்தரணி கலாநிதி லசந்த ஹெட்டி ஆர்ச்சி ஆஜரா வதுடன் மனுதாரரான அயர்லாந்து நிறுவனம் சார்பில் சட்டத்தரணி அனுரடி சில்வாவதுடன் ஜனாதிபதி சட்டத்தரணி அவிந்ர ரொட்ரிகோ ஆஜரா கின்றார்.

சட்ட மா அதிபர் சார்பில் அரசின் மேலதிக சொலிசிடர் ஜெனரால் சுமதி தர்மவர்த்தன தலைமையிலான சிரேஷ்ட பிரதி சொலிசிடர் ஜெனரால் மஹேன் கொபல்லாவ, பிரதி சொலிசிடர் ஜெனரால் ரஜீவ் குணதிலக உள்ளிட்ட குழுவின் முன்னிலையாகின்றனர். (ஐ)

## ஆட்சியாளரல்ல பாதுகாவலரே தற்போது நாட்டுக்குத் தேவை!


சம்பிக்க ரணவக்க எம். பி.

கொழும்பு, ஜூலை 16  
இலங்கையின் அடுத்த ஜனாதிபதி ஆட்சியாளராக இருக்கக்கூடாது, பதிலாக ஒரு பாதுகாவலராக இருக்க வேண்டும் என்று பாராளுமன்ற உறுப்பினர் பாட்டலி சம்பிக்க ரணவக்க தெரிவித்துள்ளார்.

43ஆவது படையணியின் கூட்டத் தலைவராக அயர்லாந்து மேலும் தெரிவித்தவை வருமாறு,

முன்னாள் ஜனாதிபதி கோட்டாபய ராஜபக்ஷ அரசமைப்பு ஏற்பாடுகளை புறக்கணித்து தன்னிச்சையாக செயல்பட்டு வளமான நாட்டை வங்குரோத்து நிலைக்கு இட்டுச் சென்றார்.

எதிர்வரும் ஜூலை 20ஆம் திகதி அல்லது அதற்கு முன்னர் பாராளுமன்றத்தில் இரகசிய வாக்கெடுப்பு மூலம் ஜனாதிபதி ஒருவர் நியமிக்கப்படுவார். இலங்கை தொடர்பான தீர்மானங்களை எடுக்கும்போது பொருளாதார நெருக்கடியின் பாரதூரத்தை புரிந்து கொண்டு மக்களின் போராட்டத்தை கருத்தில் கொண்டு தீர்மான



கரமான வாக்கெடுப்பு நடத்தப்படும்.

எதிர்வரும் மூன்று வருடங்களில் அரசியல் கட்சிகள் கருத்து வேறுபாடுகளை ஒதுக்கி வைத்துவிட்டு தீர்வுகளை வழங்கக்கூடிய தலைவரை தெரிவு செய்யும் என்று நான் நம்புகிறேன்.

தேர்ந்தெடுக்கப்பட்ட தனிநபர் ஒரு ஜனநாயக சர்வகட்சி அரசை வழிநடத்தவும், நாட்டு மக்களுடன் ஒரு உடன் பாட்டை எட்டவும் தயாராக இருக்க வேண்டும் - என்றும் அவர் கூறினார். (ஐ)

## கோட்டா பதவி விலகலால் டொலர் மழையில் இலங்கை

கொழும்பு, ஜூலை 16  
வெளிநாடுகளில் உள்ள இலங்கையர்கள் ஜனாதிபதி பதவியில் இருந்து கோட்டாபய ராஜபக்ஷ விலகிய பின்னர், அதிகாரபூர்வமாக தமது டொலர் வருமானத்தை நாட்டுக்கு அனுப்ப தொடங்கியுள்ளதாக கொழும்பு செய்திகள் தெரிவிக்கின்றன.

கோட்டாபய பதவி விலகும் வரை இலங்கைக்கு ஒரு டொலர் கூட அனுப்ப மாட்டோம் என்று முன்னர் அவர்கள் தெரிவித்து இருந்தனர்.

இதன்படி தற்போது, வெளிநாட்டுப் பணியாளர்கள் மற்றும் வெளிநாட்டில் வாழும் இலங்கையைச் சேர்ந்தோர் நாட்டில் உள்ள தமது உறவினர்களுக்கு பணம் அனுப்பத் தொடங்கியுள்ளனர்.

குளுசுடையமெய்னழைச்சையட்டநபெந என முகநூல் பக்கத்தினை உருவாக்கி பணத்தினை அனுப்பமாறு மற்றவர்களையும் ஊக்குவிக்கத்

தொடங்கியுள்ளனர்.

அவர்களில் பலர் இலங்கைக்கு டொலர்கள் அனுப்பியதை உறுதிப்படுத்தும் வகையில் இது தொடர்பான பரிவர்த்தனைகளின் ஒளிப்படங்களை முகநூல் வாயிலாக வெளியிட்டு வருகின்றனர்.

பரிந்துரைக்கப்பட்ட நடைமுறைகளைப் பின்பற்றி இலங்கையில் உள்ள வங்கிகள் ஊடாக டொலர்களை அனுப்புமாறும் மற்றவர்களுக்குத் தெரிவித்து வருகின்றனர்.

எனினும் தற்போது சிறிதளவு பணம் அனுப்புவதாகவும், நாட்டில் அரசியல் சூழல் சுமுகமான பின்னர் உரிய முறையில் பணம் அனுப்பப்படும் என்றும் அவர்கள் தெரிவிக்கின்றனர்.

போராட்டம் நடத்திய இணையோருக்கும் தமது நன்றிகளை தெரிவித்துள்ளதாக கொழும்பு செய்திகள் மேலும் கூறின. (அ)



பிலவ வருடம், ஆனி 32

“ஏசுவர்கள், எரிப்பர்கள், அஞ்சவேண்டாம் உண்மையை எழுதுங்கள்; உண்மையாய் எழுதுங்கள்”  
- யோகர் சுவாமிகள்.

E-mail: eelanaduweekly@gmail.com  
தொலைபேசி : 021 730 1370

## ஜனாதிபதி ரணில்?

நாம் எமது முன்னைய தலையங்கத்தில் ஒரு விடயத்தை குறிப்பிட்டிருந்தோம். அதாவது, ரணிலின் நீண்டகால கனவான நிறைவேற்ற திகார கதிரை தொட்டுவிடும் தூரத்தில்தான் இருக்கின்றது. ஆனால் அவரால் தொட முடியுமா? - என்று கேள்வி எழுப்பியிருந்தோம். ஆனால் அவர் தற்காலிகமாக அதனை தொட்டுவிட்டார். ரணிலால் இனி எதுவும் முடியாதென்னும் அபிப்பிராயங்கள் இருந்த நிலையில்தான், அவர் தற்காலிக ஜனாதிபதியாகியிருக்கின்றார். அவரால் அடுத்து வரும் ஆண்டுகளுக்கும் ஜனாதிபதியாக நீடிக்க முடியுமா?

நபர்களை உருவியெடுக்கும் அரசியல் விளையாட்டுகளுக்குப் பழகிப் போன சிறிலங்காவின் நாடாளுமன்ற நாகரிகத்தில் எதுவும் நடக்கலாம். எனவே எந்தவொரு முடிந்த முடிவுக்கும் வரமுடியாது ஆனால் ரணிலின் பக்கத்தில், வெற்றிக்கான வாய்ப்புக்கள் இல்லாமலில்லை. ஏனெனில் சிறிலங்கா பொதுஜன பெரமுன ரணிலுக்கு ஆதரவளிப்பதாக அறிவித்திருக்கும் நிலையில் ரணிலுக்கான வாய்ப்புக்களை குறைத்து மதிப்பிட முடியாது.

ஏனெனில் வாக்கெடுப்பென்று வந்தால் பெரும்பான்மை ரணிலின் பக்கம் போவதற்கான வாய்ப்புள்ளது. இதற்கிடையில் டலஸ் அழகப் பெரும போட்டியிடவுள்ளதாக அறிவித்திருக்கும் நிலையில் வாக்கெடுப்பிற்கு செல்ல வேண்டிய சூழலே ஏற்படும். ஆனால் பல முனை போட்டியிருக்கின்ற நிலையில் ரணிலுக்கு சவால் இருக்கின்றது ஆனாலும் பொதுஜன பெரமுன அதிக ஆசனங்களோடு இருப்பதால், ரணிலுக்கான வாய்ப்புக்கள் சற்று அதிகம். டலஸ் அழகப்பெருமவினால் அதிக வாக்குகளை உடைக்க முடியுமென்றால் நிலைமைகள் சற்று சிக்கலாகலாம். அதேவேளை முன்னாள் இராணுவத் தளபதி சரத் பொன்சேகாவும் போட்டியிடவுள்ளதாக அறிவித்திருக்கின்றார். வாக்கெடுப்பு இரகசியமான முறையில் இடம்பெறவுள்ளதால் தற்போது யார், யாரின் பக்கம் இருக்கின்றார்கள் என்பதை ஊகிப்பது கடினம்.

இடைப்பட்ட நாட்களுக்குள் எதுவும் நடக்கலாம். அதேவேளை தமிழ் தேசியக் கூட்டமைப்பிலுள்ளவர்கள் கூட யாருக்கு வாக்களிப்பார்கள் என்பதை குறிப்பிடுவது கடினம். ஏனெனில் தமிழ் தேசியக் கூட்டமைப்பு இதுவரையில் ஜனாதிபதி தெரிவு தொடர்பில் உத்தியோகபூர்வமான நிலைப்பாட்டை அறிவிக்கவில்லை. தமிழரசு கட்சியின் நாடாளுமன்ற உறுப்பினர்களான எம்.ஏ.சுமந்திரன், சாணக்கியன் ஆகியோர், சஜித் பிரேமதாசவின் பக்கத்தில் நிற்கின்றனர். ஏனையவர்களின் நிலைப்பாடு தெளிவாக இல்லை. ஆனால் கூட்டமைப்பு ரணிலுக்கு எதிராக நிற்குமென்றே சஜித் தரப்பு கருதுவதாக தெரிகின்றது.

ஆனால் ரணிலை அகற்ற வேண்டுமென்று கூறியவர்களின் அழுத்தங்களுக்கு ரணில் அடிபணியவில்லை. இந்த நிலையில் ரணில் பதவி விலகிச் செல்வார் என்பதும் நடக்கப் போவதில்லை. ஒரு வேளை ரணில் ஜனாதிபதிக்கான போட்டியில் தோல்வியுற்றால், சில நாள் தற்காலிக ஜனாதிபதி என்னும் பெயருடன் அவர் வெளியேற நேரிடும்.

ரணில் விக்கிரமசிங்கவை அரசியல் வட்டாரத்தில் அதிர்ஷ்டமற்றவர் என்று கூறுவதுண்டு. ஏனெனில் அந்தளவிற்கு அவரது நகர்வுகள் வெற்றியளிப்பதில்லை. 2005இல் விடுதலைப் புலிகளின் நகர்வுகளால், கைக்கெட்டியது வாய்க்கெட்டவில்லை என்பது போல், அவருக்கான வாய்ப்பு பறிபோனது. 2010இல் அவர் தேர்தலில் போட்டியிட விரும்பிய போதும் அவரால் முடியாதென்னும் அடிப்படையிலேயே சரத் பொன்சேகா ஜனாதிபதி வேட்பாளரானார்.

2015இலும் ரணிலுக்கு ஆசையிருந்தது ஆனாலும் அவரால் முடியாதென்னும் அடிப்படையிலேயே, மைத்திரிபால சிறிசேன ஜனாதிபதி வேட்பாளரானார். வெற்றியும் பெற்றார். ரணில் மிகுந்த அறிவுள்ளவர். தந்திரசாலி, சர்வதேச விவகாரங்களில் பரந்த அனுபவமும் அறிவும் அவருக்குண்டு ஆனாலும் அவரால் சதாரண சிங்கள மக்களை கவர முடியவில்லை. ரணில் போன்ற ஒரு தந்திரசாலியை சிங்கள மக்களால் விளங்கிக் கொள்ள முடியாமலும் இருக்கலாம். பல சந்தர்ப்பங்களில் கைநழுவிப் போன அந்த கதிரை மீளவும் ரணிலிடமிருந்து கைநழுவி விடுமா? பதில் இன்னும் சில நாட்களில்!

## சவால்களை கண்டு விலகி ஓடி ஒளிவதில் கோட்டாபய வல்லவர்!



- அனந்த பாலகிண்டர் -

கிழக்கு யுத்தத்தில் பலியாகியிருந்தனர். அத்துடன் மேலும் பலர் பதவி உயர்வுகளைப் பெற்று தளபதிகளாகவும் வந்திருந்தனர். பின்னர் தமது சகோதரர் மஹிந்த ராஜபக்ஷவின் ஜனாதிபதி தேர்தல் நடவடிக்கைகளில் உதவ அமெரிக்காவிலிருந்தும் நாடு திரும்பியதுடன் மஹிந்த ராஜபக்ஷ ஜனாதிபதியாக தெரிவானதும் கோட்டாபய ராஜபக்ஷ பாதுகாப்புச்செயலாளரானார். 2006ஆம் ஆண்டு டிசம்பர் மாதம் முதலாம் திகதி கொழும்பு பம்பலப்பிட்டியில் நடத்தப்பட்ட கரும்புலி தற்கொலைக்குண்டு தாக்குதலில் கோட்டாபய ராஜபக்ஷ மயிரிழையில் உயிர்தப்பியிருந்தார். இதன்பின்னர் 2019ஆம் ஆண்டு இலங்கையில் எவ்வித அரசியல் முன் அனுபவமுமில்லாத ஒரு ஜனாதிபதியாக கோட்டாபய ராஜபக்ஷ தெரிவானார்.

இலங்கையின் சுதந்திரமடைந்த காலம் முதல் அதன் அரசியல் வரலாற்றில் பல தலைவர்கள் நாட்டை ஆண்டுள்ளார்கள். பிரதமர்களாகவும் பின்னர் நிறைவேற்றதிகார ஜனாதிபதிகளாகவும் அவர்கள் பதவி வகித்திருந்தார்கள்.

இலங்கையின் அரச தலைவர்களாக இருந்தவர்களில் மக்களால் போற்றப்பட்டவர்களும், வெறுக்கப்பட்டவர்களும் இருந்தனர். ஆனால் எவருமே நாட்டிலிருந்து துரத்தியடிக்கப்படாமலுக்கு இருக்கவில்லை.

எனவே முன்னாள் ஜனாதிபதி கோட்டாபய ராஜபக்ஷ மக்களின் ஆவேசமான எதிர் படைகளுக்கு முன்பாக நின்று பிடிக்க முடியாத ஓர் அரசாங்க தலைவராகவே நாட்டை விட்டு வெளியேறியுள்ளார்.

அரசியலில் எவ்வித அனுபவமுமின்றி 2009ஆம் ஆண்டில் முடிவுக்கு கொண்டுவரப்பட்ட வடக்கு - கிழக்கு யுத்தத்தை ஆதாரமாக வைத்து அரசியலில் மாத்திரமல்ல, தனிப்பட்ட முறையிலும் தம்மை வளர்த்துக் கொண்டவர்களே இன்றைய சந்ததி ராஜபக்ஷ குடும்பத்தினர்.

இருந்தபோதிலும் மக்கள் சக்திக்கு முன்பாக ஈடுகொடுக்க முடியாது வரலாற்று முக்கியத்துவம் மிக்க, ஒரு துளி இரத்தம் கூட சிந்தப்படாத ஒரு புரட்சியின் மூலமாக கோட்டாபய ராஜபக்ஷ மக்களால் விரட்டியடிக்கப்பட்டுள்ளார்.

எழுபதுகளின் ஆரம்பத்தில் இராணுவத்தில் ஓர் உதவி டெப்டினன்டாக பதவியிலமர்ந்தவரே கோட்டாபய ராஜபக்ஷ. இவரது சமகாலத்தவர்களில் ஒருவரே பீல்ட் மார்ஷல் சரத் பொன்சேகா.

1989ஆம் ஆண்டுவரை இராணுவத்தில் பணியாற்றியதோடு ஒரு கேர்ணல் தரத்திலிருக்கையில் இராணுவத்திலிருந்தும் வெளியேறி அமெரிக்காவில் குடியுரிமை பெற்று அந்த நாட்டின் பிரஜையானார் கோட்டாபய ராஜபக்ஷ.

வடக்கு - கிழக்கு யுத்தம் முனைப்படைந்திருந்த காலத்தில் ஓர் அதி அத்தியாவசிய சேவையாக இருந்த இராணுவ சேவையிலிருந்து விலகுவதற்கு பல கட்டுப்பாடுகள் கடுமையாக இருந்தன. இருந்தபோதிலும் அன்று பாராளுமன்ற உறுப்பினராக இருந்த தமது சகோதரரான மஹிந்த ராஜபக்ஷவின் அரசியல் செல்வாக்கின் மூலமாக இராணுவத்திலிருந்தும் கோழைத்தனமாக விலகி பின்னர் நாட்டிலிருந்தும் 1998 ஆம் ஆண்டு வெளியேறி அமெரிக்காவில் குடியேறினார் கோட்டாபய ராஜபக்ஷ.

கோட்டாபய ராஜபக்ஷவோடு இராணுவத்தில் பணியாற்றிய பலரும் வடக்கு -

அரசியல் ஆளுமையற்ற கோட்டாபய ராஜபக்ஷவுக்கு இராணுவ ரீதியாக அவர் தமிழீழ விடுதலைப் புலிகளை வெற்றி கொண்ட நடவடிக்கையே ஜனாதிபதித் தேர்தலில் வெற்றிபெற வழியமைத்திருந்தது. இருந்தபோதிலும் புலிகளுக்கெதிரான வெற்றி குறித்து தம்மால் மட்டுமே முழுமையாக உரிமை கோரமுடியும் என்று அன்று இராணுவத்தளபதியாக இருந்த பீல்ட் மார்ஷல் சரத் பொன்சேகா கூறிவருபதாக இருக்கின்றார். இதன்காரணமாக ராஜபக்ஷவினரால் அவர் முன்பு சிறையிலும் அடைக்கப்பட்டிருந்தார். இருவருடன்களே ஜனாதிபதியாக பதவியிருந்தபின்னர் நேற்றைய தினம் தமது பதவியை இராஜினாமாச் செய்துள்ள கோட்டாபய ராஜபக்ஷ நாட்டிலிருந்து வெளியேறி சிங்கப்பூர் சென்றடைந்ததன் மூலம் தம்மை வெகுவாகவே பாதுகாத்துக் கொண்டுள்ளார். இல்லையெல் லிபிய தலைவர் கேர்ணல் கடாபிக்கு நேர்ந்த கதியே அவருக்கும் நேர்ந்திருக்கும். வீதியில் இழுத்துப்போட்டு மக்கள் அவரை தாக்கி கொன்று போட்டிருக்கவும் முடியும்.

இதேவேளை மாலைதீவிலிருந்து சென்று சிங்கப்பூரை அடைந்துள்ள கோட்டாபய ராஜபக்ஷவுக்கு அங்கே அடைக்கலம் கொடுக்கப்பட மாட்டாது என்று சிங்கப்பூர் அரசு திட்டவாட்டமாக அறிவித்துள்ளது. சிங்கப்பூரிலிருந்து சவுதி அரேபியாவுக்கு கோட்டாபய செல்ல திட்டமிட்டுள்ளதாக கூறப்படுகின்றது. ஆனால் அங்கே ஏராளமான இலங்கையர்கள் பணியாற்றுவதால் நெருக்கடிகள் அங்கேயும் அவருக்கு ஏற்பட வாய்ப்புகள் உண்டு.

அமெரிக்காவும் அவரை ஏற்கப்போவதில்லை என்ற காரணத்தினால் மீளவும் கோட்டாபய ராஜபக்ஷ சிலகாலத்துக்குப்பின்னர் இலங்கை திரும்பலாம். இருந்தபோதிலும் இலங்கையில் மாத்திரமல்ல, சர்வதேச ரீதியாகவும் அவர் கைது செய்யப்படவேண்டுமென எதிர்பார்க்கப்படுவதால் கோட்டாபயவின் கொட்டம் முழுமையாக அடக்கப்பட்டுள்ளதென்றே கருத முடியும்.

## அப்புக்குட்டி அண்மையின் 'டவுட்'



பாராளுமன்றத்தில் பெரும்பான்மை உறுப்பினர்கள் என்னை ஜனாதிபதியாக தெரிவு செய்தால் ஜனாதிபதி பதவியை ஏற்க தயார்.

அப்பு பீல்ட் மார்ஷல், பெரும்பான்மை உறுப்பினர்கள் எண்டால்? மகிந்தர் உங்களைத் தெரிவுசெய்தாலும் பரவாயில்லை எண்டுறியனோ? அது சரி உங்கட கட்சித் தலைவர் சஜித் இதுக்கு ஓம் எண்டவரோ?

## நடிகர் பிரதாப் போத்தன் காலமானார்

சென்னை, ஜூலை. 16 நடிகரும் இயக்குனருமான பிரதாப் போத்தன் சென்னையில் உள்ள வீட்டில் உடல்நலக்குறைவால் காலமானார்.

நடிகரும் இயக்குனருமான பிரதாப் போத்தன் சென்னையில் உள்ள வீட்டில் உடல்நலக்குறைவால் காலமானார்.

பிரதாப் போத்தன் 1952ஆம் ஆண்டு கேரள மாநிலம் திருவனந்தபுரத்தில் பிறந்த இவர் படிப்பிற்காக தமிழ்நாட்டிற்கு வந்தார். மும்பை விளம்பர நிறுவனத்தில் நகல் எழுத்தாளராக தனது வாழ்வை தொடங்கிய அவர், 1978ஆம் ஆண்டு மலையாள திரை உலகில் பரதனின் ஆரவம் திரைப்படம் மூலம் அறிமுகமானார். அழியாத கோலங்கள் மூலம்



தமிழ் சினிமாவில் அடியெடுத்து வைத்த பிரதாப் போத்தனின் வாழ்வில் அது முதல் திருப்புமுனையாக அமைகிறது. அழியாத கோலங்களுக்கு பிரதாப் போத்தனை அழைத்து வந்த பாலு மகேந்திரா, மூடு பனியின் மூலம் பிரதாப் போத்தன் எனும் கலைஞனை உல

கிற்கு அறிமுகப்படுத்தினார். ஹொலிவுட் படங்களில் கையாளப்படும் மன பிறழ்வு கதாபாத்திரத்தை சிறப்பாக நடத்து தமிழ் திரை வரலாற்றில் அழுத்தமான காலடி தடங்களை பதித்தார். வறுமையின் நிறம் சிகப்பு, குடும்பம் ஒரு கதம்பம், பன்னீர் புஷ்பங்கள் என காலத்தால் அழியாத படங்களில் பங்களிப்பை அளித்துள்ளார்.

நடிகராக மட்டுமின்றி இயக்குநராகவும் குறிப்பிடத்தக்க படைப்புகளைத் தந்துள்ளார்.

40 ஆண்டுகளாக திரை உலகின் ஒரு அங்கமாக திகழ்ந்த பிரதாப் போத்தன் தனது 69ஆவது வயதில் காலமானார். (அ)

## பொள்ளாச்சி ஜெயராமன், விஜயபாஸ்கர் உட்பட 44 பேர் அ.தி.மு.கவில் இருந்து நீக்கம்

சென்னை, ஜூலை. 16 பொள்ளாச்சி ஜெயராமன், விஜயபாஸ்கர் உட்பட 44 பேர் அ.தி.மு.கவில் இருந்து நீக்கப்படுவதாக ஓ.பன்னீர் செல்வம் அறிக்கை வெளியிட்டுள்ளார்.

சென்னை வானகரத்தில் கடந்த 11 ஆம் திகதி நடந்த அ.தி.மு.க. பொதுக்குழு கூட்டத்தில், இடைக்கால பொதுச் செயலாளராக எடப்பாடி பழனிசாமி தேர்ந்தெடுக்கப்பட்டார். இதனையடுத்து கட்சியின் ஒருங்கிணைப்பாளர் ஓ.பன்னீர்செல்வம் மற்றும் அவ

ரது ஆதரவு எம்.எல்.ஏ.க்கள் கட்சியில் இருந்து அதிரடியாக நீக்கப்பட்டனர். இருப்பினும் அவரது ஆதரவாளர்கள் மீது நடவடிக்கை எடுக்கப்படாமல் இருந்தது இந்தநிலையில் ஓ.பன்னீர்செல்வத்தின் மகன்கள், 5 மாவட்ட செயலாளர்கள் உட்பட 18 பேர் நேற்று முன் தினம் கூண்டோடு கட்சியில் இருந்து அதிரடியாக நீக்கப்பட்டனர்.

அதற்கு, பதிவுடையாக எடப்பாடி பழனிசாமி உட்பட 22 நீக்குவதாக ஓ.பன்னீர்செல்வம்

நேற்று முன்தினம் அறிவித்தார். இந்நிலையில் நேற்று சி.விஜயபாஸ்கர், பொள்ளாச்சி ஜெயராமன், சிட்லபாக்கம் ராஜேந்திரன், பெஞ்சமின் உள்ளிட்ட 44 பேரை அ.தி.மு.க. விலிருந்து நீக்குவதாக ஓ.பன்னீர்செல்வம் அறிக்கை வெளியிட்டுள்ளார். கட்சிக்கு கலங்கமும், அவப்பெயரும் உண்டாகும் விதத்தில் செயல்பட்டதால் நடவடிக்கை எடுக்கப்பட்டுள்ளதாக அதில் தெரிவிக்கப்பட்டுள்ளது. (அ)

## அ.தி.மு.க.வை அழித்தொழிக்க துரோகிகள் நினைக்கிறார்கள்

அது நடக்காது என்கிறார் எடப்பாடி

சென்னை, ஜூலை. 16 அ.தி.மு.க.வை அழித்து விட துரோகிகள் நினைக்கிறார்கள் அது நடக்காது என்று எடப்பாடி பழனிசாமி கூறினார். கள்ளக்குறிச்சி மாவட்டம் உளுந்தூர்பேட்டையில் அ.தி.மு.க. தொண்டர்கள் மத்தியில் எடப்பாடி பழனிசாமி பேசினார். அப்போது அவர் கூறியதாவது: -

கட்சியின் இடைக்கால பொதுச்செயலாளராக தேர்வு செய்யப்பட்ட பிறகு உங்களை யெல்லாம் சந்திப்பதில் மகிழ்ச்சி அடைகிறேன். புரட்சித் தலைவரும், புரட்சித்தலைவியும் கட்டிக்காத்த அ.தி.மு.க.வை இன்று துரோகிகள் ஒழித்துக்கூட்ட பார்க்கிறார்கள்.

அழித்து விட நினைக்கிறார்கள். அது நடக்காது. சதியால் கடந்த தேர்தலில் நாம் ஆட்சி அமைக்க முடியாத நிலை ஏற்பட்டு விட்டது. அந்த தடைக்கற்களை தற்போது உடைத்தெறிந்துள்ளோம். துரோகிகளுடன் சேர்ந்து கொண்டு மு.க.ஸ்டாலின் அ.தி.மு.க.வை முடக்க பார்க்கிறார். துரோகிகளுடன் சேர்ந்து கொண்டு நாம் கோவிலாக நினைக்கும் அ.தி.மு.க. அலுவலகத்துக்கு சீல் வைத்திருக்கிறார்கள். இதனால் ஒவ்வொரு அ.தி.மு.க. தொண்டனும் கொதித்து போய் இருக்கிறான். காவல் துறையும் துரோகிகளுக்கே துணை போய் கொண்டிருக்கிறது. சீல் வைக்கப்பட

ுள்ள அ.தி.மு.க. தலைமை கழகம் தனி நபர் சொத்து கிடையாது. புரட்சித் தலைவர் உங்களுக்காக விட்டுச் சென்றுள்ள சொத்து. துரோகிகளின் செயலுக்கு நீங்கள் பாடம் புகட்ட வேண்டும். அ.தி.மு.க.வை வெற்றிப் பாதைக்கு அழைத்துச் செல்ல நாம் அனைவரும் கடுமையாக உழைக்க வேண்டும். ஓ.பன்னீர்செல்வம் அ.தி.மு.க.வை அழிக்க நினைக்கிறார். அவரது கனவு, சூழ்ச்சி எடுபடாது. அவரை நம்பியாரும் சென்று காலத்தை வீணாக்காதீர்கள். எனவே ஒற்றுமையாக இருந்து அ.தி.மு.க. ஆட்சி அமைய பாடுபடுவோம் - என்றார். (அ)

## கொள்கை இல்லாத அ.தி.மு.க. வினரை நாம் விமர்சிக்க வேண்டியது இல்லை

சென்னை, ஜூலை. 16 கொள்கை இல்லாத அ.தி.மு.க. வினரை நாம் விமர்சிக்க வேண்டியதில்லை என்று உத்திரமேரூரில் நடந்த ஓராண்டு சாதனை விளக்க பொதுக் கூட்டத்தில் உதயநிதி ஸ்டாலின் பேசினார்.

அவர் மேலும் தெரிவிக்கையில் - நடந்து முடிந்த பாராளுமன்ற தேர்தலிலும், பிறகு நடந்த சட்டமன்ற தேர்தலிலும்

### உதயநிதி ஸ்டாலின் கூறுகிறார்

உள்ளாட்சி மன்ற தேர்தலிலும் தி.மு.க. மிகபெரிய வெற்றி பெற்றது என்றால் தி.மு.க. தலைவர் மு.க.ஸ்டாலின் உங்களுக்கு கொடுத்த வாக்குறுதியும் அதை நிறைவேற்றுவார் என்ற நம்பிக்கையும் உங்களிடம் இருந்ததால்தான். அது மட்டுமல்லாமல் தி.மு.க. தொண்டர்களின் உண்மையான உழைப்பு இந்த வெற்றிகளுக்கு எல்லாம்

காரணம். அதனால்தான் இப்படி பட்ட நிகழ்ச்சிகளை எல்லா இடத்திலும் நடத்தும் படி என்னிடம் வந்து தேதி கேட்பவர்களிடம் கூறுகிறேன். கொள்கை இல்லாத அ.தி.மு.க. வினரை நாம் விமர்சிக்க வேண்டியது இல்லை. அவர் களே ஒருவரை ஒருவர் அடித்து கொள்கிறார்கள் - என்றார். (அ)

**ஜூலை - 16 சனிக்கிழமை**

**சுபகிருது வருடம் - ஆனி 32**

**நல்ல நேரம் : 07.30 - 09.30**

**ராசு காலம் : 09.00 - 10.30**

**திதி : திருதியை**

---

**இன்றைய ராசிபலன்**

**மேடம்**  
எதிர்காலம் பற்றிய சிந்தனை மேலோங்கும். முயற்சியில் முன்னேற்றம் காணப்படும். நண்பர்களின் உதவியுடன் உங்கள் செயல் நிறைவேறும். மகிழ்ச்சி அதிகரிக்கும். செல்வாக்கு உயரும்.

**இடம்**  
பணவரவு அதிகரிக்கும். பழைய கடன்களை அடைப்பீர்கள். இடம் வாங்கும் முயற்சி நிறைவேறும். மகிழ்ச்சி அதிகரிக்கும். திட்டமிட்ட செயல் லாபமாகும். எதிர்பாராத பணம் வந்து சேரும்.

**மிருகம்**  
முயற்சிகளில் கவனம் தேவை. யோசித்து செயல்பட வேண்டிய நாள். அலைச்சல் அதிகரிக்கும். மனதில் தேவையற்ற சிந்தனை உண்டாகும். தொழிலில் குழப்பத்தை சந்திப்பீர்கள்.

**மூடம்**  
பிரச்சனைகளை முறியடித்து நீங்கள் நினைத்ததை சாதிப்பீர்கள். பொருளாதார நெருக்கடி விலகும். எதிர்பார்த்த தொகை வந்து சேரும். பெரியோரின் ஆலோசனையால் நன்மை உண்டாக்கும்.

**சிம்மம்**  
வாகனம் வாங்கும் முயற்சி நிறைவேறும். பணவரவு உண்டு. குடும்பத்தேவைகளை பூர்த்தி செய்து கொள்வீர்கள். புதிய தொழில் தொடங்கும் முயற்சியில் ஈடுபடுவீர்கள்.

**கன்னி**  
எடுத்த முயற்சியில் வெற்றி காணும் நாள். எதிர்பார்த்தவை அணுகலமாகும். தொழிலில் இருந்து வந்த தடை விலகி வளர்ச்சி கூடும். பணியாளர் ஒத்துழைப்பார்கள்.

**நிலம்**  
நிதானமுடன் செயல்பட வேண்டிய நாள். சில செயல் இழுபறியாகும். அரசு வழியிலான முயற்சி தள்ளிப்போகும். கோபத்திற்கு இடமளிக்க வேண்டாம். பணியிடத்தில் கூடுதல் கவனம் தேவை.

**விருடபிம்**  
எதிர்பார்த்த செய்தி வந்து சேரும். கொடுத்த வாக்கை காப்பாற்று வீர்கள். பணப்புழக்கம் அதிகரிக்கும். குடும்பத்தினரின் நலனுக்காக மேற்கொள்ளும் முயற்சி ஒன்று நிறைவேறும்.

**நயுத**  
வசிக்கும் இடத்தை மாற்றும் செய்ய முயற்சிப்பீர்கள். நிதி நிலை சீராகும். வருமானத்தில் ஏற்பட்ட தடை அகலும். தொழிலில் உங்கள் முயற்சியில் முன்னேற்றம் ஏற்படும்.

**மகரம்**  
உறவினர் ஒருவர் வீடு தேடி வருவர். உங்கள் எண்ணம் ஒன்று நிறைவேறும். விவாயாரத்தில் உங்கள் அணுகுமுறையால் லாபம் கிடைக்கும். நேற்று வரவேண்டிய பணம் இன்று வந்து சேரும்.

**கும்பம்**  
நிதானமாகப் பேசி நன்மை அடைய வேண்டிய நாள். எச்சரிக்கை அவசியம். குடும்பத்தில் சுபநிகழ்ச்சிகள் நடைபெறக் கூடிய அறிகுறி தோன்றும். தொழிலில் எதிர்பார்த்த நன்மை தள்ளிப்போகும்.

**நீளம்**  
எதிர்பார்த்த பணம் வந்து சேரும். உங்கள் முயற்சி எளிதாக நிறைவேறும். அடிப்படைத் தேவைகளை பூர்த்தி செய்து கொள்வீர். பொன் பொருள் சேர்க்கை உண்டாகும். பணியிடத்தில் நீங்கள் எதிர்பார்த்த உயர்வு பற்றிய தகவல் வந்து சேரும் நாள்.

## ரஷ்ய விமான வழக்கு தள்ளுபடி

மொஸ்கோ, ஜூலை 16  
ரஷ்யாவின் ஏரோபுளோட் விமான சேவைக்கு எதிராக ஐரிஷ் நிறுவனம் ஒன்றினால் தாக்கல் செய்யப்பட்ட வழக்கை, கொழும்பு வர்த்தக மேல் நீதிமன்றம் தள்ளுபடி செய்துள்ளது.

இந்த வழக்கு நேற்று விசாரணைக்கு எடுத்துக்கொள்ளப்பட்டபோது கொழும்பு வர்த்தக மேல் நீதிமன்றத்தால் தள்ளுபடி செய்யப்பட்டுள்ளது. ரஷ்ய ஏரோபுளோட் விமான நிறுவனத்தின் விமானம் ஒன்று 04 ஜூன் 2022 அன்று கட்டு

நாயக்க விமான நிலையத்தில் இருந்து புறப்பட கொழும்பு வர்த்தக மேல் நீதிமன்றத்தினால் தடை விதிக்கப்பட்டது.

அயர்லாந்து நிறுவனமான செஸ்ட்டில் அவிட்டின் ரேடிங் லிமிடெட் நிறுவனம் தாக்கல் செய்த மனுவின் அடிப்படை யில் குறித்த தடையுத்தரவு பிறப்பிக்கப்பட்டிருந்தது. பின்னர் ஜூன் 6 ஆம் திகதி மொஸ்கோவுக்கு ஏரோபுளோட் விமானம் பயணத்தை மேற்கொள்வதற்கு அனுமதிக்கப்பட்டமை குறிப்பிடத்தக்கது. (அ)

# ஜனநாயக முறையில் தீர்வைக் காணுங்கள்

## பிரிட்டன் தூதுவர் வலியுறுத்து

கொழும்பு, ஜூலை 16  
இலங்கையில் நிலவும் அரசியல் நெருக்கடிக்கு அரசியலமைப்பின் பிரகாரம் ஜனநாயக முறையில் மக்களின் அபிலாசைகளை பாதுகாக்குமாறு இலங்கைக்கான பிரிட்டன் தூதுவர் சாரா ஹல்டன் கோரியுள்ளார்.



ருவிட்டர் பதிவொன்றை வெளியிட்டு அவர் இதனைக் குறிப்பிட்டுள்ளார். மேலும், மனித உரிமைகள் மற்றும் சட்டத்தின் ஆட்சிக்கு

மதிப்பளிப்பது முக்கியமானது. அரசியல் மற்றும் பொருளாதார ஸ்திரத்தன்மையைக் கட்டியெழுப்புவதற்கும், அனைத்து மக்களின் தேவைகளுக்கும்

சேவை செய்வதற்கும் அனைத்துக் கட்சிகளும் விரைவாக ஒன்றிணைந்து செயல்படுமாறும் அவர் வலியுறுத்தியுள்ளார். (அ)

## இந்திய மீனவர்கள் 11 பேருக்கு விடுதலை

யாழ்ப்பாணம், ஜூலை 16  
இந்திய மீனவர்கள் 11 பேருக்கு ஊர்காவற்றுறை நீதிமன்றத்தினால் பத்து ஆண்டுகள் ஒத்திவைக்கப்பட்ட சிறைத்தண்டனையுடன் விடுதலை வழங்கப்பட்டுள்ளது.

கடந்த 04 ஆம் திகதி ஒரு படகில் அத்துமீறிய மீன்பிடி நடவடிக்கையில் ஈடுபட்டிருந்த ஐந்து பேர் இலங்கைக் கடற்படையினரால் கைது செய்யப்பட்டிருந்தனர்.

அதேபோல் 11 ஆம் திகதி ஒரு படகில் அத்துமீறிய மீன்பிடி நடவடிக்கையில் ஈடுபட்டிருந்த 06 பேர் கைது செய்யப்பட்டிருந்தனர்.

இரண்டு சந்தர்ப்பங்களிலும் கைதானவர்கள் தொடர்பிலான வழக்கு விசாரணை நேற்று ஊர்காவற்றுறை நீதிமன்றில் நடைபெற்றது.

இதன்போது 10 ஆண்டுகள் ஒத்திவைக்கப்பட்ட 18 மாதங்கள் சாதாரண சிறைத்தண்டனைத் தீர்ப்பு அறிவிக்கப்பட்டது. இரண்டு படகு உரிமையாளர்களும் கைதானவர்களுடன் காணப்பட்டமையால் படகுகள் இரண்டு அரசுடைமையாகக் கப்பட்டன. (அ)

## கோட்டாவின் மதிப்பை, பெறுமதியை எதிர்காலத்தில் இந்தச் சமூகம் அறியும் கூறுகின்றது பொதுஜன பெரமுன

கொழும்பு, ஜூலை 16  
எதிர்காலத்தில் கோட்டாபய ராஜபக்ஷவின் மதிப்பையும் பெறுமதியையும் இந்தச் சமூகம் அறியும் என்பதில் எவ்விதமான சந்தேகமும் இல்லை என்று ஸ்ரீலங்கா பொதுஜன முன்னணி தெரிவித்துள்ளது.

ஜனாதிபதிப் பதவியிலிருந்து கோட்டாபய ராஜபக்ஷ இராஜினாமா செய்தமை தொடர்பில் ஸ்ரீலங்கா பொதுஜன முன்னணி அறிக்கை யொன்றை வெளியிட்டுள்ளது.

அதில் முக்கியமாகத் தெரிவிக்கப்பட்டுள்ளதாவது:-  
இலங்கை வரலாற்றில் ஜனாதிபதி ஒருவர் பதவிக் காலம் நிறைவடைவதற்கு முன்

எனரே, பதவியை இராஜினாமா செய்தது இதுவே முதன்முறை. அதற்கு நீண்டகால பொருளாதார நெருக்கடி, கொரோனா பரவல் உள்ளிட்ட காரணங்களே காரணமாக அமைந்தன.

30 வருடகாலப் போரை முடிவுக்குக் கொண்டுவருவதற்காக பாதுகாப்புச் செயலாளராக பாரிய சேவையாற்றிய ஜனாதிபதியின் இன்றைய இந்தத் தீர்மானமானது அவர் நாட்டின் மீது கொண்டுள்ள அன்பையும் நாட்டுப் பற்றையும் வெளிக்காட்டுகின்றன.

எதிர்காலத்தில் உங்களது மதிப்பையும் பெறுமதியையும் இந்தச் சமூகம் அறியும் என்பதில் எவ்விதமான சந்தேகமும் இல்லை-என்றுள்ளது. (அ)

## இறந்தவரின் அஸ்தியை கரைப்பதற்கு சென்றவர் ஆற்றில் மூழ்கி உயிரிழப்பு!

### தொண்டைமானாற்றில் துயரச் சம்பவம்

யாழ்ப்பாணம், ஜூலை 16  
இறந்தவரின் அஸ்தியை கரைப்பதற்கு சென்றவர் நீரில் மூழ்கி உயிரிழந்துள்ளார். இவ்வாறு உயிரிழந்தவர் பூந்தோட்டம், வவுனியாவை சேர்ந்த செல்லையா நாகரத்தினம் (வயது- 68) என்பவராவார்.

கரவெட்டி கிழக்கு பகுதியில் இடம்பெற்ற மரணச் சடங்கு ஒன்றுக்கு வவுனியாவிலிருந்து வருகை தந்த அவர் இறந்தவரின் அஸ்தியை கரைப்

பதற்காக நேற்று முன்தினம் வியாழக்கிழமை மாலை உறவினர்களுடன் தொண்டைமானாறு ஆற்றுக்குச் சென்று அங்கு அஸ்தியை கரைத்த பின்னர் அங்குள்ள கேணியில் நீராடி உள்ளார். இதன்போது சடலம் ஒன்று மிதப்பதை அங்கிருந்தவர்கள் கண்டு அதனை மீட்டபோதே அவர் தம்முடன் வந்தார் என தெரியவந்தது.

இதனை அடுத்து முதல் உதவிச் சிகிச்சை அளிக்கப்

பட்டது.

ஆனாலும் அவர் உயிரிழந்துள்ளார். பருத்தித்துறை ஆதார வைத்தியசாலையில் அவரது சடலம் ஒப்படைக்கப்பட்ட நிலையில் நேற்று வெள்ளிக் கிழமை வைத்தியசாலைக்கு சென்ற பருத்தித்துறை மரண விசாரணை அதிகாரி சதானந்தம் சிவராசா விசாரணைகளை மேற்கொண்டு உடற்கூற்று பரிசோதனைக்கு உத்தர விட்டார். (அ)

## எரிபொருள் விநியோகம் தொடர்பில் முறையான வேலைத்திட்டம் வேண்டும்

### சட்டமா அதிபருக்கு உயர் நீதிமன்றம் உத்தரவு

கொழும்பு, ஜூலை 16  
இலங்கைக்கு இறக்குமதி செய்யப்படும் எரிபொருள் விநியோகம் தொடர்பில் சட்டமா அதிபருக்கு உயர் நீதிமன்றம் உத்தரவொன்றை பிறப்பித்துள்ளது.

அத்தியாவசிய சேவைகளுக்காக இலங்கைக்கு இறக்குமதி செய்யப்படும் எரிபொருளை

விநியோகிப்பதற்கான முறையான வேலைத்திட்டத்தை தயாரித்து நீதிமன்றில் சமர்ப்பிக்கு

மாறு உயர் நீதிமன்றம் நேற்று முன் தினம் சட்டமா அதிபருக்கு உத்தரவிட்டுள்ளது. (அ)

## கடலோர ரயில் சேவை பாதிப்பு

கொழும்பு, ஜூலை 16  
கடலோர ரயில் சேவையில் நேற்று பாதிப்பு ஏற்பட்டதாக ரயில் கட்டுப்பாட்டுப் பிரிவு தெரிவித்தது.

குறித்த மார்க்கத்தில் பயணிக்கும் "ரஜர்டை ரெஜினா" ரயிலில் இயந்திர கோளாறு ஏற்பட்டுள்ளதன் காரணமாக கடலோர ரயில் மார்க்கத்தின் ரயில் சேவைகள் பாதிக்கப்பட்டதாக தெரிவிக்கப்பட்டது. (அ)

## மக்கள் அமைதி காக்கவேண்டும்

### ஜம்இய்யதுல் உலமா அமைப்பு வேண்டுகோள்

கொழும்பு, ஜூலை 16  
இந்த நெருக்கடியான சூழ்நிலையில் பொதுமக்கள் அமைதியாக இருக்குமாறும் வன்முறையில் ஈடுபடுவதையும் பொதுச் சொத்துக்களுக்கு சேதம் விளைவிப்பதையும் தவிர்க்குமாறு அகில இலங்கை ஜம்இய்யதுல் உலமா அமைப்பு பொதுமக்களிடம் வேண்டுகோள் விடுத்துள்ளது.

ஒரு அறிக்கையை வெளியிட்ட ஜம்இய்யதுல் உலமா, மேலும் தாமதிக்காமல் பாராளுமன்றத்தை கூட்டி இலங்கையில் அரசியல் ஸ்திரத்தன்மை ஏற்படுத்த அரசியல் தலைவர்களை வலியுறுத்தியுள்ளது.

நாட்டில் நிலவும் தற்போதைய அமைதியின்மையை

கருத்தில் கொண்டு, ஜனநாயக மக்கள் போராட்டத்தை தீய சக்திகள் தவறாக வழிநடத்தாமல் இருப்பதை மக்கள் உறுதி செய்ய வேண்டும் எனவும் அது வேண்டியுள்ளது.

அதன்படி, நம் நாட்டு மக்கள், குறிப்பாக ஆர்ப்பாட்டங்களில் ஈடுபடுபவர்கள், அமைதியான முறையில், ஜனநாயக விழுமியங்களை நிலைநிறுத்தி, நாட்டின் சட்டங்களுக்கு மதிப்பளித்து, அனைத்து வகையான வன்முறைகளிலிருந்தும், பொதுமக்களுக்கு சேதம் விளைவிப்பதில் இருந்தும், அமைதியான முறையில் நடத்துவதை உறுதி செய்ய வேண்டும் எனவும் அது கோரியுள்ளது. (அ)

## விரைவில் நாட்டை வந்தடையவுள்ள டீசல் மற்றும் பெற்றோல் கப்பல்கள்!

கொழும்பு, ஜூலை 16  
டீசல் மற்றும் பெற்றோல் ஏற்றிய நான்கு கப்பல்கள் எதிர்வரும் நாட்களில் இலங்கையை வந்தடைய உள்ளதாக அறிவிக்கப்பட்டுள்ளது.

நாளை ஞாயிற்றுக்கிழமை நாட்டிற்கு மூன்று டீசல் கப்பல்களும் மற்றும் பெற்றோல் ஏற்றிய கப்பல் ஒன்றும் வருகை தர

வுள்ளதாக இலங்கை பெற்றோலிய கூட்டுத்தாபனம் தெரிவித்துள்ளது.

அதன்படி, தலா 40 ஆயிரம் மெற்றிக் தொன் அடங்கிய மூன்று டீசல் கப்பல்களும் 35 ஆயிரம் மெற்றிக் தொன் ஏற்றிய ஒன்றும் 92 ரக பெற்றோல் கப்பல் ஒன்றும் இலங்கையை வந்தடையவுள்ளன. (அ)

## ஆர்ப்பாட்டக்காரர்களின் கோரிக்கை நியாயமாகக் கையாளப்படவேண்டும் அமைச்சர் டக்ளஸ் வலியுறுத்து

கொழும்பு, ஜூலை 16  
ஆர்ப்பாட்டக்காரர்களினால் முன்வைக்கப்படுகின்ற கோரிக்கைகள், நியாயமாகக் கையாளப்பட வேண்டும் என அமைச்சர் டக்ளஸ் தேவானந்தா வலியுறுத்தியுள்ளார்.



சரவை கூட்டத்திலும் பிரஸ்தாபிக்க இருப்பதாக தெரிவித்துள்ள அமைச்சர் டக்ளஸ் தேவானந்தா, ஜனநாயக விழுமியங்களுக்கு உட்பட்டு மக்களினால் முன்வைக்கப்படுகின்ற கோரிக்கைகளும் எதிர்பார்ப்புக்களும் நியாயமான முறையில் பரிசீலிக்கப்படவேண்டும் என்ற தனது நிலைப்பாட்டை பதில் ஜனாதிபதிக்கு எடுத்துரைத்ததாகவும் தெரிவித்தார். (அ)

ஆர்ப்பாட்டக்காரர்களுடன் கலந்துரையாடல்களை நடத்துவதற்கான புறச் சூழல்களை உருவாக்கி, குறித்த விவகாரம் நியாயமாக அணுகப்படவேண்டும் என அவர் கேட்டுள்ளார்.

சமகால அரசியல் நிலைவரங்கள் தொடர்பான பல்வேறு விடயங்கள் தொடர்பாக பதில் ஜனாதிபதி ரணில் விக்கிரமசிங்கவுடன் நேற்று முன் தினம் கருத்துக்களை பரிமாறிய போதே, அமைச்சர் டக்ளஸ் தேவானந்தா மேற்குறித்த விடயம் தொடர்பான கருத்தையும் தெரிவித்தார்.

மேலும், இவ்விடயம் தொடர்பாக அடுத்த அமைச்சர்

## யாழில் சிக்கியது கஞ்சா

யாழ்ப்பாணம், ஜூலை 16  
யாழ்ப்பாணத்தில்- மண்டைத் துவ கடற்பரப்பில் இருந்து பெருந்தொகையான போதைப்பொருள் கைப்பற்றப்பட்டுள்ளது.

இதன்படி, குறித்த கடற்



கரையிலிருந்து 46 கிலோ கஞ்சா நேற்று முன்தினம் மாலை மீட்கப்பட்டதாக கடற்படையினர் தெரிவித்துள்ளனர்.

கைப்பற்றப்பட்ட கஞ்சா இந்தியாவில் இருந்து கடத்தி வரப்பட்ட நிலையில் கடத்தல்காரர்கள் கடற்படையினரை கண்டு அதனைக் கைவிட்டுச் சென்றிருக்கலாம் என கருதப்படுகின்றது. இதேவேளை, கஞ்சாவுடன் சந்தேக நபர்கள் எவரும் கைது செய்யப்படவில்லை எனவும் அறிவிக்கப்பட்டுள்ளது. (அ)

# இணைந்த வடக்கு-கிழக்கில் இடைக்கால அரசு வேண்டும்

சிவாஜிலிங்கம் கோரிக்கை

கொழும்பு, ஜூலை 16

இணைந்த வடக்க- கிழக்கிலே இடைக்கால அரசாங்கம் ஏற்படுத்தப்படவேண்டும் என்ற கோரிக்கையை தற்போது அமையவுள்ள சர்வகட்சி அரசாங்கத்திடம் தமிழ் அரசியல் தலைமைகள் முன் வைக்கவேண்டுமென முன்னாள் பாராளுமன்ற உறுப்பினரும் தமிழ்த் தேசிய கட்சியின் பொதுச் செயலாளருமான எம்.கே.சிவாஜிலிங்கம் தெரிவித்துள்ளார்.

இந்தியாவிலிருந்து ஊடகங்களுக்கு கருத்து தெரிவித்த போதே அவர் இதனைத் தெரிவித்தார்.

அவர் மேலும் கூறுகையில்- சர்வகட்சி அமையவுள்ள நிலையில், ஈழத்தமிழர்களின் உரிமைகளை நிலைநாட்டவேண்டுமென்ற கோரிக்கையை தமிழ் அரசியல் தலைமைகள் வலியுறுத்த வேண்டுமென புலம்பெயர் தமிழ் மக்கள், தாயக மக்கள் வலியுறுத்த வேண்டும்.



2012ஆம் ஆண்டு ஏற்படுத்தப்பட்ட ரோம் ஒப்பந்தத்தில் இலங்கை கையெழுத்திடவேண்டும், பயங்கரவாத

தடைசட்டம் நீக்கப்பட வேண்டும், இணைந்த வடக்கு-கிழக்கில் இடைக்கால அரசாங்கம் ஏற்படுத்தப்பட வேண்டும்.

இந்த முன்று கோரிக்கைகளையும் இடைக்கால அரசாங்கத்திடம் சமர்ப்பித்து உடனடியாக தீர்வு காண வேண்டுமென தமிழ் அரசியல் தலைமைகள் வலியுறுத்த வேண்டும்.

இல்லையெனில் மிகப் பெரிய வரலாற்று தவறு அல்லது துரோகத்தை இழைக்கின்றோம்-என்றார். (அ)

## கோட்டா நாட்டைவிட்டு தப்பி சென்றதில் இந்தியாவுக்கு எந்தப் பங்கும் கிடையாது

வெளியுறவு அமைச்சின் பேச்சாளர் தகவல்

கொழும்பு, ஜூலை 16  
கோட்டாபய ராஜபக்ஷவின் தலைமைக்கு எதிராக மக்கள் கிளர்ச்சி செய்த பின்னர் நாட்டிலிருந்து, அவர் தப்பிச் சென்றதில் இந்தியாவுக்கு எந்தப் பங்கும் இல்லை என்று இந்திய வெளியுறவு அமைச்சின் பேச்சாளர் அரிந்தம் பாக்கி மீண்டும் வலியுறுத்தியுள்ளார். புதுடில்லியில் நடைபெற்ற ஊடகவியலாளர் சந்திப்பில்

கருத்து தெரிவிக்கும் போதே இவ்வாறு தெரிவித்துள்ளார். அவர் மேலும் தெரிவிக்கையில், இலங்கை மக்கள், ஜனநாயக வழிமுறைகள் மற்றும் அரசியலமைப்பு மூலம் முன்னேற்றத்திற்கான அபிலாஷைகளை நனவாக்க முற்படுகையில், அவர்களுடன், இந்தியா தொடர்ந்திருக்கும். இந்த ஆண்டு மட்டும் 3.8

பில்லியன் டொலர் உதவியை, இந்தியா, இலங்கைக்கு வழங்கியுள்ளது. இலங்கை ஒரு முக்கியமான அண்டை நாடு. அங்கு உருவாகி வரும் சூழ்நிலையை இந்தியா உன்னிப்பாக கவனித்து வருகிறது. இலங்கையில் தொடர்புடைய அனைத்து பங்குதாரர்களுடனும் புதுடெல்லி தொடர்ந்து தொடர்பில் இருந்து வருகிறது-என்றார். (அ)

## பதில் ஜனாதிபதிப் பதவியை உடன் துறக்கவேண்டும் ரணில் வலியுறுத்துகிறார் வாசுதேவ

கொழும்பு, ஜூலை 16  
பிரதமர் மற்றும் பதில் ஜனாதிபதி பதவியில் இருந்து ரணில் விக்கிரமசிங்க உடனடியாக இராஜினாமா செய்ய வேண்டும் என ஜனநாயக இடதுசாரி முன்னணியின் தலைவர் வாசுதேவ நாணயக்கார தெரிவித்துள்ளார்.



ஜினாமா செய்து சர்வகட்சி அரசாங்கத்திற்கு அதிகாரம் வழங்குவது அவசியமானது. மதத் தலைவர்கள், சட்டத்தரணிகள் சங்கம், தொழிற்சங்கங்கள் மற்றும் வெகுஜன அமைப்புக்கள் மற்றும் ஆர்வலர்கள் தொடர்ந்து இதே கோரிக்கைகளை முன்வைத்துள்ளனர்.

இதுகுறித்து கருத்து வெளியிட்டுள்ள அவர், "மக்கள் ஆணை இல்லாத ரணில் விக்கிரமசிங்கவை ஜனாதிபதி கோட்டாபய தன்னிச்சையாக பிரதமராக நியமித்தமை பொது மக்களைப் போராட்டத்திற்கு அழைத்த மிக முக்கியமான காரணியாக அமைந்தது.

இதனூடாக இடைக்கால அரசாங்கத்தை அமைப்பதற்கான உடன்பாட்டையும் அவர் நிராகரித்துள்ளார். ஜனாதிபதி கோட்டாபய மற்றும் பிரதமர் ரணில் ஆகிய இருவருமே இரா

பிச் சென்றது மாத்திரமன்றி, மக்கள் ஆணை இல்லாத ரணில் விக்கிரமசிங்கவை, சட்டப்பூர்வ இராஜினாமா ஆவணங்களைச் சமர்ப்பிக்காமல், பதில் ஜனாதிபதியாக நியமித்திருப்பது பாரதூரமான செயலாகும். இதனால் மக்கள் மீண்டும் ஆத்திரமடைந்து போராட்டக்காரர்களுடன் சேர்ந்து போராட்டத்தை தீவிரப்படுத்தி உள்ளனர்.

மேலும், ரணிலின் நலனுக்கு துணைபோகும் வகையில் பல்வேறு சதிக்கார சக்திகளால் பாராளுமன்றத்தை தாக்கி, ஜனநாயகத்தின் ஒரே உச்ச நிறுவனத்தை குழிதோண்டிப் புதைத்து, சர்வாதிகாரத்தை நிலைநாட்டுவதற்கான பின்னணியை உருவாக்கும் முனைப்பு உள்ளதாக சந்தேகம் எழுந்துள்ளது-என்றார். (அ)

## நிரந்தர தீர்வு அவசியம்!

மருத்துவ அதிகாரிகள் சங்கம் வலியுறுத்து

கொழும்பு, ஜூலை 16  
நாட்டில் தற்போது நிலவும் அரசியல் ஸ்திரமின்மையை போக்கவும், மக்களின் அடிப்படைத் தேவைகளை உறுதிப்படுத்தும் அதேவேளையில் சுகாதாரம் உட்பட அனைத்து துறைகளையும் மீட்டெடுக்க உறுதியான நிரந்தர தீர்வுகள் இருக்கவேண்டும் என அரசாங்க மருத்துவ அதிகாரிகள் சங்கம் தெரிவித்துள்ளது. நாட்டின் ஊழல் மற்றும் தோல்வியுற்ற அரசியலை மாற்றுவதற்கும், நாட்டில் நிலவும் பொருளாதார, அரசியல் மற்றும் சமூகப் பிரச்சனைகளுக்கு தீர்வு காணவும், தற்போதைய எரிபொருள், உள்நாட்டு எரிவாயுவைக் கடப்பதற்கான வழியைக் காண நாட்டு மக்கள் விரும்புவதாக அரசாங்க மருத்துவ அதிகாரிகள் சங்க ஊடகக் குழு உறுப்பினர் வைத்தியர் பிரசாத் கொலபாகே தெரிவித்தார். அவர் மேலும் தெரிவிக்கையில்-

மக்களின் அனைத்து முயற்சிகளுக்கும் மத்தியில், சில அரசியல் கட்சிகள் மற்றும் தனி நபர்கள் பொது முயற்சியை தங்கள் ஆதரவுடன் செய்ததாகக் கூறி முத்திரை குத்த முயற்சிக்கின்றனர். மக்களின் அடிப்படைத் தேவைகளை வழங்குவதிலும் அந்த இலக்குகளை அடைவதிலும் உள்ள ஆர்வம் படிப்படியாகக் குறைந்து வருகிறது. நாட்டில் கடும் எரிபொருள் நெருக்கடி ஏற்பட்டுள்ளது. சுகாதாரத் துறைக்கு போதுமான எரிபொருள் இன்னும் அனுமதிக்கப்படவில்லை. எனவே, சுகாதாரப் பணியாளர்கள் தங்கள் கடமைகளுக்குச் சமூகமளிக்க முடியாத காரணத்தால் மருத்துவமனைத் துறை முடங்கிக் கிடக்கிறது என கொலபாகே கூறினார். நிலையான தீர்வுகளை விவாதிக்கவும் பரிந்துரைக்கவும் யாரும் முன்வரவில்லை-என்றார். (அ)



## கோட்டா தப்பியோடியதால் மகிழ்ச்சி பாற்சோறு வழங்கிக் கொண்டாட்டம்!

கொழும்பு, ஜூலை 16 நாட்டை அதல பாதாளத் துக்குள் வீழ்த்திய கோட்டாபய ராஜபக்ஷ நாட்டிலிருந்து தப்பியோடியதையடுத்து, ஹொரண பகுதியில் மக்கள் பாற்சோறு வழங்கி மகிழ்ச்சியை வெளிப்படுத்தினர்.

சாகர பேக்கரி உரிமையாளரால் பிரதேச மக்களுக்கு பாற் சோறு வழங்கப்பட்டது. ராஜபக்ஷக்கள் விரட்டப்பட்டதன் மூலம் நாட்டை பீடித்திருந்த பெரும் களை நீக்கப்பட்டதாக பிரதேச மக்கள் மகிழ்ச்சியை வெளிப்படுத்தியுள்ளனர். (அ)

## ரணில் விலகும் வரை போராட்டம் தொடரும்

லஹிரு வீரசேகர அறிவிப்பு

கொழும்பு, ஜூலை 16 ரணில் விக்கிரமசிங்க தற்காலிகமாக கூட நாட்டின் ஜனாதிபதியாக பதவிக்கு வந்ததை போராட்டகாரர்கள் ஏற்றுக் கொள்ள மாட்டார்கள் என மாற்றத்திற்கான இளையோர் அமைப்பின் ஒருங்கிணைப்பாளர் லஹிரு வீரசேகர தெரிவித்துள்ளார்.

மற்றும் ஆணையின் மூலம் அவர் அந்த பதவிக்கு வரவில்லை. ரணில் விக்கிரமசிங்க பிரதமராக நியமிக்கப்பட்டமைக்கு கடும்திர்ப்பு இருந்து வந்தது. இதனால், தற்காலிகமாக கூட ரணில் ஜனாதிபதியாக பதவியில் இருப்பதை நாங்கள் ஏற்றுக்கொள்ள மாட்டோம்.

கொழும்பு சிங்கள ஊடகம் ஒன்றிடம் கருத்து வெளியிடும் போதே அவர் இதனை கூறியுள்ளார்.

அவர் உடனடியாக பதவியை ராஜினாமா செய்ய வேண்டும். அவர் விலகிய பின்னர் அரசியலமைப்புச் சட்டத்தில் உள்ளப்படி நடவடிக்கைகளை மேற்கொள்ள இடமளிப்போம்.

அவர் மேலும் தெரிவிக்கையில் - ரணில் விக்கிரமசிங்க பதவி விலகும் வரை போராட்டம் தொடர்ந்தும் நடத்தப்படும்.

ரணில் விக்கிரமசிங்கவை விரட்டும் வரை நாங்கள் காலி முகத்திடலில் போராட்டத்தை தொடர்ந்தும் முன்னெடுப்போம்-என்றார்.

கோட்டாபய ராஜபக்ஷ, தனது பாதுகாப்புக்காக ரணில் விக்கிரமசிங்கவை பிரதமராக நியமித்தார். விரட்டப்பட்டுள்ள கோட்டாபய ராஜபக்ஷ பதவி விலகிய பின்னர் ரணில் பதில் ஜனாதிபதியாக பதவிக்கு வந்துள்ளார். மக்களின் நிலைப்பாடுகள்

லஹிரு வீரசேகர அனைத்து பல்கலைக்கழக மாணவர் ஒன்றியத்தின் முன்னாள் ஒருங்கிணைப்பாளர் என்பதுடன் முன்னிலை சோசலிசக் கட்சியின் செயற்பாட்டாளர் என்பது குறிப்பிடத்தக்கது. (அ)

# சஜித்தை பிரதமராக நியமிக்க வேண்டும்

தயாசிறி ஜயசேகர கோரிக்கை

கொழும்பு, ஜூலை 16 எதிர்க்கட்சிகளுக்கு ஆட்சி அமைக்க சந்தர்ப்பம் வழங்கப்பட வேண்டுமென ஸ்ரீலங்கா சுதந்திரக் கட்சியின் பொதுச் செயலாளர் தயாசிறி ஜயசேகர தெரிவித்துள்ளார்.



நேற்றைய கட்சித் தலைவர்கள் கூட்டத்தின் பின்னர் ஊடகங்களுக்கு கருத்து தெரிவித்த பாராளுமன்ற உறுப்பினர் தயாசிறி ஜயசேகர, நாட்டின் பதில் ஜனாதிபதியாக பிரதமர் ரணில் விக்கிரமசிங்க சத்தியப்பிரமாணம் செய்து கொள்வதாகவும், புதிய ஜனாதிபதியை தெரிவு செய்வதற்கான பாராளுமன்ற நடவடிக்கைகள் இன்று ஆரம்பிக்கப்படும் எனவும் தெரிவித்தார்.

சேகர குறிப்பிட்டார். கோட்டாபய ராஜபக்ஷவின் பதவிக்காலத்தை நிறைவு செய்வதற்கு புதிய ஜனாதிபதியை தெரிவு செய்யும் நடவடிக்கை எதிர்வரும் வெள்ளிக் கிழமையுடன் நிறைவடையும் எனவும் பாராளுமன்ற உறுப்பினர் தயாசிறி ஜயசேகர மேலும் கூறினார்.

எதிர்க்கட்சியில் இருந்து ஒருவரை ஜனாதிபதி பதவிக்கு நியமிக்க பல எதிர்க்கட்சிகள் உடன்பாடு எட்டியுள்ளன.

நேற்றைய கட்சித் தலைவர்கள் கூட்டத்தில் கலந்து கொண்ட பல கட்சித் தலைவர்கள் மற்றும் பாராளுமன்ற உறுப்பினர்களும் ஊடகங்களுக்கு கருத்து தெரிவித்தனர்.

சர்வகட்சி அரசாங்கத்தை நியமிப்பது தொடர்பில் கலந்துரையாடி வருவதாக பாராளுமன்ற உறுப்பினர் தில்ஸ் அத்தநாயக்க தெரிவித்துள்ளார். கலந்துரையாடலின் பின்னர் பிரதமர் பதவிக்கு எம்.பி ஒருவரை நியமிப்பார்கள் என நம்புகிறோம் என்றும் அவர் கூறினார்.

பாராளுமன்ற உறுப்பினர் ரிஷாத் பதியுதீன் ஊடகங்களுக்கு கருத்து தெரிவிக்கையில், அனைத்து அரசியல் கட்சிகளின் ஒருமித்த கருத்துடன் புதிய நியமனங்கள் வழங்கப்படும் என நம்புவதாக தெரிவித்தார். (அ)

## இலங்கை அரசு கோரியதால் கோட்டாவின் விமானத்தை தரையிறங்க அனுமதித்தோம்!

மாலைதீவு அரசு விளக்கம்

கொழும்பு, ஜூலை 16 இலங்கை அரசாங்கத்தின் உத்தியோகபூர்வ வேண்டு கோளுக்கு இணங்க, கோட்டாபய பயணித்த இராணுவ விமானம் தமது நாட்டில் தரையிறங்க அனுமதிக்கப்பட்டதாக மாலைதீவு அரசாங்கம் தெரிவித்துள்ளது.

இலங்கையிலிருந்து ஜனாதிபதி கோட்டாபய ராஜபக்ஷ, மாலைதீவு சென்றிருந்தார். பின்னர் அங்கிருந்து சிங்கப்பூர் சென்றுள்ளார்.

மற்றும் அவரது துணைவியார் பயணித்த இலங்கை விமானப்படை விமானம் வெலானா சர்வதேச விமான நிலையத்தில் தரையிறங்குவதற்கு இராஜதந்திர அனுமதியை வழங்கியது. விமான நிலையம் 13 ஜூலை 2022 தரையிறங்கியது. ஜனாதிபதி ராஜபக்ஷ 14 ஜூலை 2022 அன்று சிங்கப்பூர் சென்றார் என குறிப்பிடப்பட்டுள்ளது. (அ)

# அச்செழுவில் விளம்பர பலகை அகற்றிய வழக்கு: வீதி அபிவிருத்தி அதிகார சபைக்கு நோட்டீஸ்

யாழ்ப்பாணம், ஜூலை 16 வீதி அபிவிருத்தி அதிகார சபையினால் அனுமதியின்றி காட்சிப்படுத்திய விளம்பரப் பலகையை வலி கிழக்கு பிரதேச சபைத் தவிசாளர் தியாகராஜா நிரோஷ் அகற்றியமைக்கு எதிராக தாக்கல் செய்யப்பட்ட வழக்கில், வீதி அபிவிருத்தி அதிகார சபை இணக்கத்துடன் வழக்கை முடிவுக்கு கொண்டு வர விரும்புவதாக மன்றில் தெரிவித்திருந்தபோதும் அதற்கான வாக்குமூலத்தை தெடர்ச்சியாக வழங்காத நிலையில் முறைப்பாட்டாளரான வீதி

அபிவிருத்தி அதிகார சபைக்கு அறிவிப்பு அனுப்புமாறு மல்லாகம் நீதிமன்றம் உத்தரவிட்டுள்ளது. கடந்த புதன் கிழமை இடம் பெற்ற வழக்கு தவணையின் போதே மல்லாகம் நீதிமன்றத்தினால் இவ் உத்தரவு பிறப்பிக்கப்பட்டது. உள்ளூராட்சி மன்றமான பிரதேச சபைக்குச் சொந்தமான அச்செழு அம்மன் வீதியை மத்திய அரசாங்கத்தின் நிறுவனமான வீதி அபிவிருத்தி அதிகார சபை அனுமதிக்கப் பெறப்படாது புனர்மைக்க நடவடிக்கை

எடுத்ததுடன் சபையின் அனுமதியின்றி அரசாங்கத்தை பிரதிநிதித்துவப்படுத்தும் அரசியல்வாதிகளின் புகைப்படத்துடன் விளம்பரப்பலகையினையும் நாட்டியிருந்தது. அவ் விளம்பரப்பலகையினை தனதோ சபையினதோ அனுமதியின்றி நாட்டியமையைக் காரணம் காட்டி வலிகாமம் கிழக்குப் பிரதேச சபைத் தவிசாளர் தியாகராஜா நிரோஷ் அகற்றியிருந்தார். இந் நிலையில் தவிசாளர் நிரோஷிற்கு எதிராக மல்லாகம் நீதிமன்றில் வழக்குத் தாக்கல் செய்யப்பட்டது. இதில் கடந்த

மே மாதம் 18 ஆம் திகதி வழக்குத் தவணையில் தாம் வழக்கினை கைவாங்குவதாக வீதி அபிவிருத்தி அதிகார சபை சார்பாக மன்றில் தெரிவிக்கப்பட்டது. அதனைத் தொடர்ந்து அச்சுவேலி பொலிஸ் நிலையத்தில் வாக்குமூலமளித்து வழக்கினை இணக்கப்பட்டுடன் முடிவுறுத்துவதற்காக அடுத்தவாரம் மீள தவணையிடப்பட்டது. எனினும் குறித்த வாக்குமூலத்தினை வீதி அபிவிருத்தி அதிகார சபை வழங்கியிருக்காத காரணத்தினால் மீளவும் கடந்த யூன் மாதம் திகதியிடப்பட்டது.

அத் தவணையிலும் முறைப்பாட்டாளரான வீதி அபிவிருத்தி அதிகார சபை வாக்குமூலம் வழங்கவில்லை. இந் நிலையில் வழக்கின் முறைப்பாட்டாளரான வீதி அபிவிருத்தி அதிகார சபைக்கு அறிவிப்பு (நோட்டீஸ்) அனுப்புமாறு மன்றம் உத்தரவிட்டது. இவ் வழக்கில் தவிசாளர் தியாகராஜா நிரோஷ் சார்பாக சிரேஷ்ட சட்டத்தரணி வி.திருக்குமரனின் வழிகாட்டலில் சட்டத்தரணி எஸ்.ஸ்தேவான் முன்னிலையாகியிருந்தமை குறிப்பிடத்தக்கது. (அ)

# அருட்பெருஞ்ஜோதியில் கலந்த சன்மார்க்க ஜோதி!

நம்மிடையே நேற்றுவரை நடமாடி வந்த தவத்திரு ஊரன் அடிகள் கடந்த புதன்கிழமை (13.7.2022) இரவு அருட்பெருஞ்ஜோதியில் கலந்து சன்மார்க்க ஜோதியானார். ஊரன் அடிகள் தம் சொற்பொழிவைத் தொடங்கும்போது 'வள்ளலார் கழல் வாழ்த்தல் வாழ்வாதே' என்று கூறுவது மரபு. இத்தொடர் திருநாவுக்கரசர் தேவாரத்தில் ஒரு பாடலில் வரும் ஈற்றடி ஆகும். திருநாவுக்கரசர் சிவபெருமானை 'வள்ளலார்' எனக் குறிப்பிடுகிறார்.

தெய்வச் சேக்கிழார் 'வள்ளலார்' எனச் சிவபெருமானைக் குறித்தும் நாயன்மார்களைக் குறித்தும் சிறப்பித்துப் போற்றுகிறார். திருநாவுக்கரசர் திருவாக்கினைத் தன் கொள்கையாகக் கொண்டவர் தவத்திரு ஊரன் அடிகள். திருநாவுக்கரசு சுவாமிகள் 'வள்ளலார்' என்ற சொல்லைச் சிவபெருமானைக் குறிக்கப் பயன்படுத்தினார். ஊரன் அடிகளார் இச்சொல்லை வடலூர் வள்ளல் இராமலிங்க சுவாமிகளைக் குறிக்கப் பயன்படுத்திக்கொண்டார்.

ஊரன் அடிகள் ஓய்வறியா உழைப்பாளி. ஆய்வே தவம் என 90 வயது வரை வாழ்ந்தவர். தனது இறுதிநாள் வரை சுறுசுறுப்பாக இயங்கியவர். வடலூரில் உள்ள தனது சொந்த ஆய்வு நூலகத்தில் பதினைந்தாயிரம் நூல்களைச் சேகரித்து, சேமித்து வைத்திருப்பவர். அரிய பல ஆவணங்கள், பழஞ்சுவடிகள் என இவரது நூலகத்தில் உள்ளன.

ஊரன் அடிகள் 22.5.1933 அன்று திருச்சிராப்பள்ளி சமயபுரம் நரசிங்க மங்கலத்தில் பிறந்தார். 1955 முதல் பன்னிரண்டு ஆண்டுக் காலம் திருவரங்கம், வேலூர், திருச்சிராப்பள்ளி நகராட்சி களில் நகர் அமைப்பு ஆய்வாளராகப் பணியாற்றினார். தமது இருபத்திரண்டாம் வயதில் 'சமரச சன்மார்க்க ஆராய்ச்சி நிலையம்' நிறுவி, தமிழ்ச் சமயங்களைப் பற்றியும், சன்மார்க்க நெறி பற்றியும் ஆராய்ச்சி செய்யத் தொடங்கினார். பின்பு துறவு மேற்கொண்டார். 23.5.1968 முதல் வடலூரே இவரது வாழ்விடமாக மாறியது. 1970-ஆம் ஆண்டு முதலாக வடலூரில் சன்மார்க்க நிலையங்களில் அறங்காவலராக 25 ஆண்டுகளுக்கும் மேலாக அருந்தொண்டாற்றியவர்.

அடிகளார், சொற்பொழிவாளர், நூலாசிரியர், உரையாசிரியர், பதிப்பாசிரியர், பத்திரிகையாசிரியர், அறநிறுவனக் காவலர் முதலிய பன்முகச் சிறப்புப் படைத்தவர். 65 ஆண்டுகாலம் கடுமையாக உழைத்து ஆய்வு செய்தவர். 53 ஆண்டுகாலம் வடலூரில் வாழ்ந்தவர். 40 ஆண்டு காலம் வள்ளலார் தெய்வ நிலையங்களோடு தொடர்பில் இருந்தவர். உத்தமர் ஓமந்தூரார் உடன் உறைந்து வாழ்ந்தவர். அருட்செல்வர் பொள் ளாச்சி நா. மகாலிங்கத்தோடு ஆக்மார்த்தமான நட்பு கொண்டு ஒழுகியவர். அருட்செல்வரின் இராமலிங்கர் பணிமன்றம் சார்பில் ஆண்டுதோறும் நடைபெற்ற வள்ளலார் - மகாத்மா காந்தி விழாவில் எட்டு நாட்களும் உடனிருந்து செயலாற்றியவர். சென்னை வரும்போதெல்லாம் தொலைபேசியில் அழைத்து அன்பு பாராட்டுபவர். வாழ்க வாழ்க எனப் பேச்சைத் தொடங்குவார். வாழ்க வாழ்க எனப் பேச்சை நிறைவு செய்வார். கள்ளமில்லாத உள்ளம் படைத்தவர். நல்ல நினைவாற்றல் மிக்கவர்.

சைவம், சித்தாந்தம், சன்மார்க்கம் ஆகிய மூன்றையும் மூன்று கண்களைப் போன்று போற்றியவர். நடமாடும்



கலைக்களஞ்சியமாக வாழ்ந்தவர். சமயங்களை ஒப்பாய்வு செய்வது இவருக்குப் பிடித்த ஒன்று. கணக்கற்ற சான்றுகளை எடுத்துக்காட்டிப் பேசும் ஆற்றல் மிக்கவர். வாழையடி வாழை என வந்த பதினோரு அருளாளர்களோடு வள்ளலாரை ஒப்பிட்டு இவர் எழுதிய 'வள்ளலாரும் வள்ளலாரும்', 'புத்தரும் வள்ளலாரும்', 'மகாவீரரும் வள்ளலாரும்', 'திருமூலரும் வள்ளலாரும்', 'சம்பந்தரும் வள்ளலாரும்', 'அப்பரும் வள்ளலாரும்', 'சுந்தரரும் வள்ளலாரும்', 'மாணிக்கவாசகரும் வள்ளலாரும்', 'தாயுமானவரும் வள்ளலாரும்', 'வள்ளலாரும் காந்தி அடிகளும்', 'வள்ளலாரும் பாரதியும்' ஆகிய நூல்கள் அறிஞர்களின் பாராட்டைப் பெற்றவை.

வள்ளலார் வரலாற்றினை எண்ணூறு பக்க அளவில் பெருநூலாக எழுதியவர். திருவருட்பா வரலாற்று முறை செம்பதிப்பை இருபெரும் தொகுதிகளாகப் பதிப்பித்தவர். அருட்பெருஞ்ஜோதி அகவலுக்கு விரிவான விளக்க உரை எழுதியவர். 'மரணமிலாப் பெருவாழ்வு' என்னும் 'சாகாக்கலை' பற்றி விரிவாகச் சான்றுகளோடு நூல் எழுதிய அறிஞர். நூலாசிரியராகச் சொற்பொழிவாளராகச் சிறக்கத் தொண்டாற்றிய இவர் சமுதாயப் பணிகளையும் செய்தவர். சமரச சன்மார்க்க ஆராய்ச்சி நிலையம் இவரது நூல்கள் பலவற்றை வெளியிட்டுள்ளது. அந்நூல்களில் 'வடலூர் வரலாறு', 'இராமலிங்கரும் தமிழும்', 'பாடல்பெற்ற திருத்தலத்து இறைவன் இறைவி போற்றித் திருப்பெயர்கள்', 'புள்ளிருக்கு வேளூரில் வள்ளலார்', 'இராமலிங்க அடிகளின் சிதம்பர அனுபவங்கள்', 'இராமலிங்க அடிகள் வரலாறு' (தமிழக அரசின் பரிசு பெற்ற நூல்), 'வடலூர் திருவருட்பிரகாச வள்ளலார்', 'தெய்வ நிலையங்களின் வரலாறு', 'இராமலிங்க அடிகளின் வரலாறு', 'கொள்கைகள், பாடல்கள், இராமலிங்க அடிகள் ஒரு கையேடு' 'வள்ளலார் மறைந்தது எப்படி?' (சாகாக்கலை ஆராய்ச்சி), 'வள்ளலார் கண்ட முருகன்', 'வள்ளலார் வாக்கில் ஓங்காரமும் பஞ்சாக்காரமும்', 'வடலூர் ஓர் அறிமுகம்' முதலான நூல்கள் குறிப்பிடத்தக்கவை.

இவர் பதிப்பித்த நூல்கள், 'இராமலிங்க சுவாமிகள் சரித்திரக் குறிப்புகள்' 'ச.மு. கந்தசாமி பிள்ளை, இராமலிங்க சுவாமிகள் சரிதம்' (செய்யுள்) 'பண்டிதை

அசலாம்பிகை அம்மையார்', 'திரு அருட்பா' (ஆறு திருமுறைகள்), 'திரு அருட்பா' (உரைநடைப்பகுதி), 'திரு அருட்பாத் திரட்டு' முதலானவை ஆகும். திருஅருட்பா ஆறு திருமுறைகளையும் நன்கு ஆராய்ந்து கால முறைப்படிப் பகுத்துச் செம்மைப்படுத்தியுள்ளார். திரு அருட்பா உரைநடைப்பகுதி, திரு அருட்பா திரட்டு ஆகியவற்றைச் செம்பதிப்புக்களாகப் பதிப்பித்து வெளியிட்டார்.

பதினெட்டு சைவ ஆதீனங்களின் வரலாற்றினைப் பெரும் முயற்சியெடுத்துத் தொகுத்து 'சைவ ஆதீனங்கள்' என்ற பெருந்தொகுப்பை வெளியிட்டார். மேலும் '12 வீரசைவ மடங்கள்' என்ற பெருந்தொகுப்பையும் வெளியிட்டார். சன்மார்க்க நெறியில் ஒழுகும் அடிகள் சைவ ஆதீனங்களோடு நெருக்கமாக இருந்தது வியப்பே. மேலும், அடிகள் இளமையில் தருமபுர ஆதீனத்தின் இளைய பட்டத்திற்குத் தேர்வாளர். ஆனால், அதனை விரும்பாமல் சன்மார்க்க நெறியில் ஈடுபட்டார். சன்மார்க்க நெறி பரப்ப, காவியுடையைத் துறந்து வெள்ளுடையை ஏற்றார். அடிகள் தருமபுர ஆதீனத்தில் இருந்திருந்தால் பின்னர் ஆதீனகர்த்தராகி நீண்ட காலம் அருளாட்சி புரிந்தவர் என்கிற பெருமையையும் பெற்றிருப்பார். ஆனால், தமிழுலகு சன்மார்க்க நெறி பரப்பும் தமிழறிஞர் ஒருவரை இழந்திருக்கும்.

தமிழகத்தின் பல்கலைக்கழகங்களாகிய அண்ணாமலை, சென்னை, அழகப்பா முதலிய பல்கலைக்கழகங்களில் அறக்கட்டளைச் சொற்பொழிவுகள் பல ஆற்றியுள்ளார். சைவ சித்தாந்தப் பெருமன்றத்தில் இவர் வள்ளலார் தொட்பா ஆற்றிய தொடர் உரை, நூல் வடிவம் பெற்றுள்ளது.

இமயம் முதல் குமரி வரை பலமுறையாத்திரை செய்துள்ள ஊரன் அடிகள், மலேசியா, சிங்கப்பூர், இலங்கை, தென்னாபிரிக்கா, மோரீஷஸ், பிரான்ஸ், பிரிட்டன், ஜெர்மனி, ஐக்கிய அரபு அமீரகம், அமெரிக்கா ஆகிய நாடுகளுக்குச் சென்று வந்தவர். தமிழகத் துறவியர் பேரவையின் துணைத் தலைவராக விளங்கினார். கோயம்புத்தூர் கற்பகம் பல்கலைக்கழகம் அடிகளாருக்கு முனைவர் பட்டம் வழங்கிச் சிறப்பித்துள்ளது.

## ரோசிரியர் அரங்க. இராமலிங்கம்

இவர் வகுத்து அமைத்த அன்னதானத்திட்டம் பெரும் வரவேற்பு பெற்றது. திருவருட்பிரகாச வள்ளலார் தெய்வ நிலையங்களுக்கு வைப்பு நிதியினைப் பெருமளவில் சேகரித்து வைத்தார். சென்னை வரும்போதெல்லாம் தொலைபேசியில் என்னை அழைப்பார். குறைந்தது நான்கு அல்லது ஆறு மணி நேரம் பேசிக் களிப்பார். தமிழ்நாட்டில் உள்ள ஒவ்வொரு நிறுவனம் பற்றியும் அதன் உறுப்பினர்கள் பற்றியும் நிரம்பத் தகவல்களைக் கூறுவார். சுருங்கச் சொன்னால் ஊரன் அடிகள் ஒரு தகவல் களஞ்சியம். நான்கு மணிநேரம் அவரிடம் பேசினால் 40 நூல்களைப் படித்தது போன்ற உணர்வைப் பெறலாம்.

பழகுவதற்கு எளியர். கடுஞ்சொல் அறியாதவர். தொல்காப்பியம், சங்க இலக்கியங்கள் முதற்கொண்டு மகாகவி பாரதியார் கவிதைகள் வரை அனைத்து இலக்கியச் செய்திகளும் இவர் விரல் நுனியில் இருக்கும். இவரின் நினைவாற்றலைக் கண்டு நான் பிரமித்துப் போயிருக்கிறேன். இவரின் மறைவு தமிழ், சைவம், சித்தாந்தம், சன்மார்க்கம் ஆகிய நான்கு நெறிகளுக்கும் பேரிழப்பு எனலாம்.

'உண்பது நாழி உடுப்பவை இரண்டே' என்பது போல இரண்டு வெள்ளை வேட்டி அவரது உடை. உண்பது மிக மிகக் குறைவு. இவரிடம் சினம் என்பதை நான் பார்த்ததில்லை


அருட்பாவில் அணுஅணுவாய்த் தோய்ந்தவர். தற்கால வள்ளலார் எனப் பலராலும் போற்றப்பட்டவர். 13.1.2021 ஆம் நாளன்று தமிழக அரசு முதன் முதலில் 'அருட்பெருஞ்சோதி வள்ளலார் விருது' என்ற பெயரில் விருதை உருவாக்கி 2020-ஆம் ஆண்டிற்கான விருதை ஊரன் அடிகளாருக்கு வழங்கிச் சிறப்பித்தது.

2022 சென்னைப் புத்தகக் காட்சியில் நான் பேசுகிறேன் என்பதை அறிந்ததும் 'உன் பேச்சைக் கேட்க அந்த நாளை திட்டமிட்டுச் சென்னைப் புத்தகக் காட்சிக்கு வருகிறேன்' எனக் கூறினார்.

அதன்படியே வருகைபுரிந்து முன் வரிசையில் அமர்ந்து முழுமையாக என் பேச்சைக் கேட்டு வாழ்த்தினார். மூன்று நாட்கள் புத்தகக் கண்காட்சியினை முழுமையாகப் பார்த்து கை நிறைய நூல்களை வாங்கிச் சென்றார். வழக்கம் போல இரவு நெடுநேரம் பேசினோம்.

நடமாடும் சைவக் கலைக்களஞ்சியமாகவும் சன்மார்க்க நெறியாளராகவும் வாழ்ந்துகாட்டியவர் தமிழறிஞர் தவத்திரு ஊரன் அடிகள். அவர் மறைவுச் செய்தியைக் கேட்டதிலிருந்து இரண்டு ஏக்கங்கள் என் நெஞ்சில் எழுந்து நிற்கின்றன. ஒன்று திருவருட்பா ஆறு திருமுறைகளுக்கும் உரை எழுதி வெளியிட வேண்டும் (பொற்பதிப்பு திட்டம்) என்ற அவரது ஆசை முற்றுப்பெறவில்லை. இரண்டு அவர் மிகச்சிறப்பாக நடத்த விரும்பிய அவரது 90 -ஆம் ஆண்டு தொடக்கம் மற்றும் நிறைவு, வள்ளலாரின் 200 -ஆம் ஆண்டு தொடக்கம் மற்றும் நிறைவு, அருட்செல்வர் நா. மகாலிங்கத்தின் நூற்றாண்டு தொடக்கம் மற்றும் நிறைவு ஆகிய முப்பெரும் விழா. அடிகளாரின் கனவு நனவாக இறையருளையும் குருவருளையும் இறைஞ்சுவோம்!

(கட்டுரையாளர்: மேனாள் தலைவர், தமிழ்மொழித்துறை, சென்னைப் பல்கலைக்கழகம்.)



# தப்பியோடலும் பதவி துறப்பும்; கோட்டாபய ராஜபக்ஷவின் வீழ்ச்சி

இலங்கை ஜனாதிபதி கோத்தாபய ராஜபக்ஷ இறுதியில் பதவியைத் துறந்து விட்டார். ஆனால், அவர் என்ன செய்வார் என்று நாட்டு மக்களை இரு நாட்களாக ஊகிக்க வைத்த பின்னரே அவ்வாறு செய்திருக்கிறார். நெருக்கடிக்குள்ளான இலங்கையின் நிறைவேற்று அதிகார ஜனாதிபதி விமானப்படை விமானம் மூலம் நாட்டை விட்டு தப்பியோடி மாலையினைச் சென்றடைந்து அங்கிருந்து சிங்கப்பூருக்கு போயிருக்கிறார். இன்னொரு நாட்டுக்கு செல்லும் நோக்குடனேயே அவர் சிங்கப்பூரில் தங்கியிருக்கிறார் போலும்.

தொடரப்படுவதில் இருந்து தனக்கு இருந்த விதிவிலக்கு உரிமையை இழக்காமல் இருப்பதற்காகவே பதவி விலகலை அவர் தாமதித்தார் என்பது இப்போது தெளிவாகிறது. அவருக்கு எதிராக மக்கள் மத்தியில் பரவலாக காணப்படும் சீற்றம் காரணமாக பதவியின் பாதுகாப்பு இல்லாமல் கொழும்பில் இருப்பது என்பது அவருக்கு ஒரு தெரிவாக இருந்திருக்க முடியாது. பதிலாக, தான் நாட்டில் இல்லாத நேரத்தில் தனது கடமைகளைச் செய்வதற்கு அரசியலமைப்பு ஏற்பாடுகளைப் பயன்படுத்தி பிரதமர் ரணில் விக்கிரமசிங்கவை கோத்தாபய நியமித்தார். புதிய ஜனாதிபதி தெரிவு செய்யப்படும் வரை பதில் ஜனாதிபதியாக பிரதமர் கடமையாற்றுவதற்கு அனுமதிக்கும் ஏற்பாடுகள் அரசியலமைப்பில் இருப்பதால் பதவி விலகுமாறு விடுக்கப்படும் கோரிக்கைகளுக்கு விக்கிரமசிங்க இப்போது பதிலளிக்கக்கூடிய சாத்தியமில்லை. புதிய ஜனாதிபதியை

முறைப்படி தெரிவு செய்வதற்காக பாராளுமன்றம் விரைவில் கூட்டப்படவிருக்கும் அதே வேளை, மக்கள் கிளர்ச்சி தணியுமா என்ற கேள்வி எழுகிறது. ஏனென்றால் கோத்தாபயவைப் போன்று அபகீர்த்திக்குள்ளான வராக விக்கிரமசிங்கவையும் நோக்கும் போராட்டக்காரர்கள் அவரையும் பதவி விலகுமாறு கேட்டவண்ணம் இருக்கிறார்கள்.

கிளர்ச்சி தீவிரமடையக் கூடும் என்ற எதிர்பார்ப்பில் விக்கிரமசிங்க சட்டம் ஒழுங்கை நிலைநாட்டுவதற்கு தேவையான சகல நடவடிக்கைகளையும் எடுக்குமாறு இராணுவத்தை கேட்டிருக்கிறார். ஒழுங்கு என்பது இரத்தக்களரியின் மூலம் கொண்டுவரப்படுவதல்ல. மோதல் தவிர்க்கப்படவேண்டும். மக்களின் கோரிக்கைகளை கவனிப்பதற்கான நடவடிக்கைகள் மேற்கொள்ளப்படவேண்டும்.

பொருளாதார நெருக்கடி தங்களை அன்றாட வாழ்வில் ஏற்படுத்திய அவலத்தினால் ஆவேசமடைந்த இலங்கை மக்கள் வெளிக்காட்டிய முன்னென்றும் இல்லாத நியாயமான சீற்றத்தையும் துணிச்சலையும் கண்டு உலகம் வியப்படைந்திருக்கிறது. சிவில் சமூகம் ஒன்றிணைந்த நிலையில், இதை பேராசையும் மெத்தன உணர்வும் கொண்ட அரசியல் வர்க்கம் அவலங்கள்

ஐக்கியப்படுத்திய மக்களினால் அடக்கப்பட்டிருக்கிற ஒரு புரட்சிகர தருணம் என்று நோக்குவதே பொருத்தமானதாகும். எதேச்சாதிகாரத் தலைவர்கள் மற்றும் அதிகாரவெறி பிடித்த அரசியல்வாதிகளையும் பொறுத்தவரை இது ஒரு உண்மையின் தருணமாக இருக்கின்ற அதேவேளை, இலங்கை

அரசியலமைப்பு மாற்றங்களையும் கொள்கைச் சீர்திருத்தங்களையும் கொண்டுவரக்கூடியதும் அரசியல் நோக்கங்களுக்காக மக்களின் நலன்கள் தாரைவார்க்கப்படுகின்ற போக்கு மாற்றியமைக்கப்படக்கூடியதுமான புதிய ஒழுங்கொன்றை கொண்டுவரும் என்று இலங்கையர்கள் எதிர்பார்க்கக்கூடும்.



யின் தலைவர்கள் இதிலிருந்து எதாவது படிப்பினைகளைப் பெற்றிருக்கிறார்களா என்பதை பொறுத்திருந்தே பார்க்கவேண்டும்.

ஆட்சியாளர்களின் வாசல் தலங்களையும் அலுவலகங்களையும் போராட்டக்காரர்கள் கைப்பற்றியிருக்கும் காட்சிகள் தீவிரமாக பரவுகின்ற அதே வேளை மறுபுறத்தில் அதிகாரத்துக்கான போட்டியும் ஆரம்பித்திருப்பதாக செய்திகள் தெரிவிக்கின்றன.

ஆட்சி மாற்றம் ஒன்று

அடுத்த ஜனாதிபதி இந்த நியாயபூர்வமான அபிலாசைகளை அங்கீகரித்து இதுகாறும் உள்ள நிலையைப் பேணுவதையும் தற்போதைய நெருக்கடிக்கு நாட்டை இட்டுச் சென்ற தவறான செயற்பாடுகளை மூடிமறைப்பதையும் பதவியில் இருந்தபோது தவறான முறையில் குவித்த செல்வத்தை பாதுகாப்பதையும் தவிர்த்து செயற்படவேண்டும். (த இந்து, ஆசிரிய தலையங்கம், 15 ஜூலை 2022)

## நாமல் ராஜபக்ஷவுடன் புகைப்படம் எடுத்துக் கொண்டது ஏன்? போராட்டக்காரர் கூறுவது என்ன?

எம். மணிகண்டன்

இலங்கையில் அதிகார மையங்களாக விளங்கிய 4 முக்கியமான கட்டடங்களை போராட்டக்காரர்கள் கைப்பற்றிய நிலையில், அதில் முன்வரிசையில் செயல்பட்ட ஒரு போராட்டக்காரர், மஹிந்த ராஜபக்ஷவின் மகன் நாமல் ராஜபக்ஷவுடன் இருப்பது போன்ற புகைப்படம் சமூக வலைத்தளங்களில் வைரலாகப் பரப்பப்பட்டது.

அந்தப் போராட்டக்காரரின் பெயர் டேனிஸ் அலி. புதன்கிழமையன்று பிரதமரின் அலுவலகத்தை முற்றுகையிட்டதிலும் காலி முகத்திடல் மற்றும் அதிபர் மாளிகையில் போராட்டங்களை முன்னெடுத்ததிலும் முக்கியப் பங்காற்றியவர்.

2019, 2020-ஆம் ஆண்டில் அவரும் நாமல் ராஜபக்ஷவும் சந்தித்துக் கொண்ட புகைப்படங்கள் புதன்கிழமை முதல் சமூக வலைத்தளங்களில் வேகமாகப் பரவின. நாமல் ராஜபக்ஷவுடன் அவர் தொடர்பில் இருப்பதாக பலர் விமர்சனம் செய்தார்கள்.

நாமல் ராஜபக்ஷ தரப்பிலும் இந்தப் புகைப்படங்கள் சமூக வலைத்தளங்களில் பகிரப்பட்டன. டேனிஸ் அலி தம்மை முன்பு தம்மைச் சந்தித்ததாகவும் ஆனால் வன்முறைகளுக்கு இடமளிக்கக்கூடாது என்றும் நாமல் ராஜபக்ஷ தரப்பிலான ட்விட்டர் பதிவில் தெரிவிக்கப்பட்டிருந்தது.

இது குறித்து டேனிஸ் அலி பேசினார். "நாமல் ராஜபக்ஷவைச் சந்தித்தது புகைப்படம் எடுத்துக் கொண்டது எல்லாம் உண்மைதான். அந்தப் புகைப்படங்கள்தான் இப்போது சமூக வலைத்தளங்களில் பரப்பப்பட்டு வருகின்றன". என்றார் அவர்.

"நான் கால்பந்துடன் தொடர்புடையவன். நாமல் ராஜபக்ஷவுக்கும் கால்பந்தில் ஆர்வம் உண்டு. அவர் அப்போது விளையாட்டுத் துறை அமைச்சராக இருந்த



தார். நான் கால்பந்து தொடர்பான ஊடகம் ஒன்று வைத்திருக்கிறேன். எனது அப்பா, தம்பி ஆகியோர் தேசிய அளவில் விளையாடி இருக்கிறார்கள். நானும் பள்ளி அளவில் கால்பந்து விளையாடி இருக்கிறேன். கால்பந்து தொடர்பான நிகழ் வின்போது விளையாட்டு அமைச்சர் என்ற முறையில் நான் அவரைச் சந்தித்தேன்" என்று டேனிஸ் அலி கூறினார்.

போராட்டக்காரர்களுக்கு அழுத்தம் கொடுக்கும் வகையில் இதுபோன்ற தகவல்கள் பரப்பப்படுகின்றன என்று கருதுகிறீர்களா என்று கேட்டபோது, "நான் பிரதமர் அலுவலகத்தில் இருப்பது அவர்களுக்குப் பிரச்சனை" என்றார்.

"ருபவாஹினி தொலைக்காட்சி நிலையத்துக்குச் சென்று அதில் மக்களுக்கான நிகழ்ச்சிகளை ஒளிபரப்புகள் என்று கூறினோம். ஆனால் அதைக் கைப்பற்றுவது எங்களது நோக்கமல்ல. அதன் பிறகுதான் எனது புகைப்படங்கள் பகிரப்படுகின்றன. என்னை ஒரு தீவிரவாதி போலீஸ் சித்தரிக்க முயற்சிக்கிறார்கள்" என்றார் டேனிஸ் அலி.



அரசுக் கட்டடங்களை விட்டு வெளியேறிய போராட்டக்காரர்கள்

புதன்கிழமையன்று மிகவும் ஆவேசமாக நடந்த போராட்டங்கள் மறுநாளே சற்றுத் தணிந்திருந்தது. அவசரச் சட்டம், ஊரடங்கு ஆகியவை காரணமாக மக்கள் கூட்டம் குறைந்ததாக போராட்டக்காரர்கள் தெரிவித்தனர்.

பல கட்ட ஆலோசனைகளுக்குப் பிறகு, 24 மணி நேரத்துக்கும் மேலாக தங்களுடைய கட்டுப்பாட்டில் இருந்த பிரதமர் அலுவலக கட்டடத்தை விட்டு போராட்டக்காரர்கள் வெளியேறினார்கள். இப்போது அது அரசின் கட்டுப்பாட்டில் சென்றிருக்கிறது.

போராட்டக்காரர்களில் ஒரு தரப்பினர் கட்டடங்களை விட்டு வெளியேறுவதற்கு ஆதரவாக இருந்தாலும் மற்றொரு தரப்பினர் அதை ஏற்கவில்லை. கடைசியாக அரசுக் கட்டடங்களை ஒப்படைப்பது என்ற முடிவுக்கு வந்ததாக டேனிஸ் அலி தெரிவித்தார்.

"தனிப்பட்ட முறையில் எனக்கு இந்தக் கட்டடத்தை விட்டு வெளியேற விருப்பம் இல்லை. ஆனால் ஒட்டு மொத்த முடிவை ஏற்று வெளியேறுகிறோம்" என்று அவர் தெரிவித்தார்.

பிரதமர் அலுவலகத்தை விட்டு வெளியேறியபோது பலர் உற்சாகமாக முழக்கங்களை எழுப்பினாலும் சிலர் தயக்கத்துடனேயே வெளியேறினார்கள். இதே போல் அலரி மாளிகை எனப்படும் பிரதமரின் அதிகார பூர்வ இல்லமும் அரசிடம்

ஒப்படைக்கப்பட்டிருக்கிறது. அதிபர் மாளிகையும் இப்போது அரசின் நிர்வாகத்தின் கீழ் வந்திருக்கிறது. கைப்பற்றப்பட்ட 4 கட்டடங்களை போராட்டக்காரர்கள் ஒப்படைந்திருந்தாலும், காலி முகத்திடல் பகுதியில் இருக்கும் அதிபரின் அலுவலகத்தை மட்டும் இப்போது ஒப்படைப்பதாக இல்லை என்று போராட்டக்காரர்கள் அறிவித்திருக்கிறார்கள்.

முக்கிய இலக்கான கோட்டாபய ராஜபக்ஷ பதவி விலக வேண்டும் என்பது நடந்துவிட்டது. இன்னும் அவர்களுக்குப் பல கோரிக்கைகள் உண்டு. அதற்காக காலி முகத்திடல் பகுதியில் போராட்டம் வெல்லடும் என்ற முழுக்கங்கள் அதே உற்சாகத்துடனும் புதிய கொண்டாட்டத்துடனும் தொடர்ந்து கொண்டிருக்கின்றன.

(பிபிசி)

புலமைச் சிகரம்


தரம் 5 புலமைப் பரிசில் மாணவர்களுக்கான வழிகாட்டி

மாதிரிப் பரீட்சை வினாத்தாள்




1, 2 ஆகிய வினாக்களில் முதலில் தரப்பட்ட பகுதியைப் பூரணப்படுத்துவதற்குரிய மீதிப்பகுதியைத் தெரிவு செய்க.


01. வண்ணத்துப்பூச்சியின் ஒருபகுதி முன்னே தரப்பட்டுள்ளது.



03. இங்குள்ள உருக்களில் காட்டப்பட்டுள்ள பிராணிகளை மூன்று கூட்டங்களாகப் பிரிக்கலாம்.



இக் கூட்டங்களைச் சரியாகக் காட்டும் விடையைத் தெரிவு செய்க.




04. “பல்கலைக்கழகம்” எனும் சொல்லிலுள்ள எழுத்துக்களைப் பயன்படுத்தி ஆக்கக் கூடிய சொற்களைக் கொண்ட விடைத் தொகுதி எது?

- (1) பல், பழம், பகல், கழகம், காலை, கல், பாகல்
- (2) பல், கல்வி, பகல், கழகம், கலை, கல், பக்கம்
- (3) பல், பழம், பகல், கழகம், கலை, கல், பக்கம்

05. சந்திரன் தோன்றாத ஒரு நாளில் நள்ளிரவில் வீட்டிலிருந்து வெளியே வந்து வானத்தைப் பார்க்கும்போது தொலைவில் உள்ள வானில் பறந்து செல்லும் கிளிக் கூட்டத்தைக் காணலாம் எனக் காவியா கூறுகின்றாள். இது நடைபெற இயலாது இதற்குக் காரணம்

- (1) இருளில் அத்தகைய ஒரு நிகழ்ச்சியைப் பார்க்க முடியாமை.
- (2) இரவில் கிளிகள் பறந்து செல்ல வேண்டிய தேவை இல்லை.
- (3) கிளிகள் கூட்டமாகப் பறந்து செல்லாமை.

06. உருக்கோலத்தில் அடுத்து வரவேண்டிய உருவைத் தெரி்க.




07. உலக மரபுரிமை மையங்களாக ..... நிறுவனத்தால் இலங்கையில் பாரம்பரிய இடங்கள் எனப் பிரகடனப்படுத்தப்பட்டன. அவற்றுள் பொலன்னறுவை புராதன நகரம், அனுராதபுரம் புனிதநகரம், சிகிரியா புராதன நகரம், ..... போன்றவை சில இடங்களாகும்.

முதலாம் வெற்றிடத்திற்கும் இரண்டாம் வெற்றிடத்திற்கும் முறையே மிகப் பொருத்தமான சோடிச் சொற்களைத் தெரிவு செய்க.

- (1) யுனிசெப், காலிக்கோட்டை
- (2) யுனெஸ்கோ, யாழ்கோட்டை
- (3) யுனெஸ்கோ, தங்கக்கோயில் (கோல்டன் டெம்பிள்)

விடைகள்



நேரம்	தரம்	தமிழ்
05.15	தரம்-06	விஞ்ஞானம்
06.00	தரம்-07	கணிதம்
06.45	தரம்-08	தமிழ்
07.30	தரம்-09	வரலாறு
08.15	தரம்-10	ஆலோசனை
09.00	மாணவர்களுக்கானது	வரலாறு
09.15	க.பொ.த.உயர்தரம்	தகவல் தொடர்பாடலும் தொழில்நுட்பமும்
10.15	க.பொ.த.உயர்தரம்	விவசாய விஞ்ஞானம்
11.15	க.பொ.த.உயர்தரம்	General knowledge
12.15	General knowledge	English
12.30	06 TO சாதாரணதரம்	English
01.15	க.பொ.த. சா.தரம்	மனைப்பொருளியல்
02.00	க.பொ.த. சா.தரம்	வர்த்தகம்
02.45	க.பொ.த. சா.தரம்	கணிதம்
03.30	க.பொ.த சா.தரம்	சித்திரம்
04.15	க.பொ.த. சா.தரம்	புவியியல்
05.00	A/Lவினாத்தாள்	Live Telecast கலைப்பிரிவு
06.00	தரம்-05	புலமைப்பரிசில்
07.00	A/Lவினாத்தாள்	மறுஒளிபரப்பு
08.00	தரம்-05	புலமைப்பரிசில்
09.00	க.பொ.த.உயர்தரம்	மறு ஒளிபரப்பு
10.00	க.பொ.த.உயர்தரம்	வரலாறு
11.00	க.பொ.த.உயர்தரம்	தகவல் தொடர்பாடலும் தொழில்நுட்பமும்
12.00	06 TO Learning English	விவசாய விஞ்ஞானம்
12.45	க.பொ.தா சா.தரம்	English
01.30	க.பொ.தா சா.தரம்	மனைப்பொருளியல்
02.15	க.பொ.தா சா.தரம்	வர்த்தகம்
03.00	க.பொ.தா சா.தரம்	கணிதம்
03.45	க.பொ.தா சா.தரம்	சித்திரம்
04.30	தரம்-10	புவியியல்
		வரலாறு

நேரம்	தரம்	பஞ்சபுராணம்
06.00	பஞ்சபுராணம்	பஞ்சபுராணம்
06.15	நற்கருணை	நற்கருணை
06.30	திருக்குறள் பொருள்	நாள் ஒரு திருக்குறள்
06.45	PLAY GROUP	கதை
07.30	முன்பள்ளி	பாட்டு
08.15	தரம்-01	அழகியல்
09.00	தரம்-02	English
09.45	தரம்-03	அழகியல்
10.30	தரம்-03	கணிதம்
11.15	தரம்-04	English
12.30	தரம்-04	கணிதம்
01.15	தரம்-05	Singalam
02.00	தரம்-05	கணிதம்
02.45	புலமைப்பரிசில் பேப்பர்	புலமைப்பரிசில் பேப்பர்
03.30	PLAY GROUP	கதை
04.15	முன்பள்ளி	பாட்டு
05.00	தரம்-01	English Cartoon
05.15	தரம்-02	English
06.00	தரம்-03	அழகியல்
06.45	தரம்-03	கணிதம்
07.30	தரம்-04	English
08.15	தரம்-04	கணிதம்
09.00	தரம்-05	Singalam
09.45	தரம்-05	கணிதம்
10.30	புலமைப்பரிசில் பேப்பர்	புலமைப்பரிசில் பேப்பர்
11.15	தரம்-03	அழகியல்
12.30	தரம்-03	கணிதம்
01.15	தரம்-04	English
02.00	தரம்-04	கணிதம்
02.45	தரம்-05	Singalam
03.30	தரம்-05	கணிதம்
04.15	புலமைப்பரிசில் பேப்பர்	புலமைப்பரிசில் பேப்பர்
05.00	English	CARTOON
05.30	English	பாட்டு



## கிண்ணியாவில் நேற்று எரிவாயு விநியோகம்

மட்டக்களப்பு, ஜூலை. 16 கிண்ணியா பிரதேசத்துக் கான சமையல் எரிவாயு விநியோகம் நான்கு மாதங்களுக்கு பின்னர் நேற்று மத்திய கல்லூரி மைதானத்தில் இடம்பெற்றது. மூவாயிரத்துக்கு மேற்பட்ட மக்கள் சமையல் எரிவாயுக்காக வெற்றுச் சிலிண்டர்களை 24 மணித்தியாலங்களாக காத்திருந்தனர். எனினும் 1000 பேருக்கே எரிவாயு வழங்கப்பட்டது. ஏனையோர் காத்திருந்து ஏமாற்றமடைந்து ஆத்திரமடைந்து வீடு திரும்பினர். இது குறித்து மக்கள் கருத்து தெரிவிக்கையில்-

நித்திரையின்றி, உணவின்றி 24 மணித்தியாலங்களாக இந்த மைதானத்தில் காத்துக் கிடந்து ஏமாற்றப்பட்டுவிட்டோம். இப்போது 34 ஆயிரத்துக்கும் மேற்பட்ட குடும்பங்கள் இங்கு இருக்கின்ற போது வெறும் ஆயிரம் சிலிண்டர்களை வழங்குவது நியாயமானதா? மண்ணெண்ணெயும் இல்லை. எப்படி நாங்கள் வாழ்வது? எனவே பிரதேச செயலகத்தால் உரிய நடவடிக்கை எடுக்கப்பட்டு, எங்களுக்கு எரிவாயு சிலிண்டர்களை வழங்க வேண்டும் என்று தெரிவித்தனர். (அ)

## அம்பாந்தோட்டை கடலில் தத்தளித்த 3 வாழைச்சேனை மீனவர்கள் மீட்பு!

மட்டக்களப்பு, ஜூலை. 16 அம்பாந்தோட்டை ஆழ்கடலில் தத்தளித்த வாழைச்சேனை பகுதியைச் சேர்ந்த மூன்று மீனவர்கள் மீட்கப்பட்டுள்ளனர் என துறைமுக அதிகாரி ஒருவர் தெரிவித்தார். வாழைச்சேனை துறைமுகத்திலிருந்து கடந்த 9ஆம் திகதி ஆழ்கடலுக்கு மீன்பிடிக்க இயந்திரப் படகில் மூன்று மீனவர்கள் சென்றிருந்தனர். இவ்வாறு சென்ற இயந்திரப் படகின் இயந்திரம் பழுதடைந்

ததால் மூன்று மீனவர்களும் அம்பாந்தோட்டை கடற்பரப்பில் தத்தளித்துள்ளனர். இவ்வாறு தத்தளித்த மூன்று மீனவர்களும் கப்பல் ஒன்றின் மீது நேற்று முன் தினம் மீட்கப்பட்டு, காலி துறைமுகத்தில் ஒப்படைக்கப்பட்டனர். இந்நிலையில், மீனவர்கள் சென்ற 34 அடி நீளமான இயந்திரப் படகை கரைக்கு கொண்டு வருவதற்கான ஏற்பாடுகள் நடைபெற்றமை குறிப்பிடத்தக்கது. (அ)

# மட்டக்களப்பில் போக்குவரத்து நெருக்கடிக்கு தற்காலிக தீர்வு

மட்டக்களப்பு, ஜூலை. 16 நாட்டின் போக்குவரத்து நெருக்கடியை கட்டுப்படுத்த மட்டக்களப்பில் குறுந்தூர பேருந்து சேவையொன்று ஆரம்பித்து வைக்கப்பட்டுள்ளது. மட்டக்களப்பு மாநகர சபையின் நிர்வாக எல்லைக்குள் னேயே நேற்று தற்காலிகமாக இந்த குறுந்தூர பேருந்து சேவை ஆரம்பித்து வைக்கப்பட்டுள்ளது. நாட்டில் தற்போது ஏற்பட்டுள்ள எரிபொருள் தட்டுப்பாடு மற்றும் தொடர்ச்சியான எரிபொருள் விலையேற்றம் காரணமாக முச்சக்கரவண்டி உள்ளிட்ட பிரயாண சேவைகள் மிக குறைந்தளவிலேயே முன்னெடுக்கப்படுகின்றன.

அத்துடன் அவற்றிற்கான வாடகை கட்டணங்களும் சடுதியாக அதிகரித்துள்ளதோடு உள்ளக போக்குவரத்து சேவைகள் அனைத்தும் தடைப்பட்டுள்ளன. நோயாளிகள், மாணவர்கள், அரச தனியார் அலுவலகங்களின் பணியாளர்கள், தினக் கூலி தொழிலாளர்கள் என பலரும் தமது போக்குவரத்து செலவினை கருத்திற்கொண்டு பல்வேறு சிரமங்களை அனுபவித்து வருகின்றனர். சுஜித் லியோன் லோறன்ஸ் எனும் தனிநபரின் ஊடாக இந்த குறுந்தூர பேருந்து சேவையானது மாநகர சபையினால் முன்னெடுக்கப்பட்டு ஆரம்பித்தும் வைக்கப்பட்டுள்ளது. மேற்படி சேவைக்கான ஒருவழி கட்டணமாக பொது மகன் ஒருவருக்கு 50 ரூபாயும், பாடசாலை மாணவர்களுக்கு ரூபா 40 ரூபாயும் அறிவிப்பும் என தீர்மானிக்கப்பட்டுள்ளது.

## நிந்தவூர் வைத்தியசாலை ஊழியர்களுக்கு எரிபொருள் வழங்கக் கோரி ஆர்ப்பாட்டம்!

அம்பாறை, ஜூலை. 16 நிந்தவூர் ஆதார வைத்தியசாலையில் கடமையாற்றும் சுகாதாரத் துறை ஊழியர்களுக்கு எரிபொருள் வழங்கக் கோரி நேற்று ஆர்ப்பாட்டத்தில் ஈடுபட்டனர்.

இந்த வைத்தியசாலை வீதியில் உள்ள பொலிஸ் நிலையத்துக்கு முன்னால் இடம்பெற்ற இந்த ஆர்ப்பாட்டத்தில் ஆதார வைத்தியசாலையில் கடமையாற்றும் தாதிய உத்தியோகத்தர்கள், துணை மருத்துவ சேவையாளர்கள், சுகாதார சேவையாளர்கள் அடங்கலாக பெருந்தொகையானோர் கலந்து கொண்டனர்.

இதனை அடுத்து நிந்தவூர் பொலிஸ் நிலைய பொறுப்பதிகாரி ஏ.ஏ. நஜீம் எடுத்துக் கொண்ட நடவடிக்கையின் பயனாக நிந்தவூர் அட்டப் பள்ளம் பிரதேசத்தில் உள்ள ஐ.ஓ.சி எரிபொருள் நிரப்பு நிலையத்தின் ஊடாக இவர்களுக்கு தேவையான எரிபொருளை வழங்குவதற்கு ஒழுங்குகள் மேற்கொள்ளப்பட்டுள்ளதாக தெரிவிக்கப்பட்டது. (அ)



## இறக்காமம் பிரதேச செயலக அலுவலர்களுக்கு காரியாலய அடையாள அட்டைகள் வழங்கல்



அம்பாறை, ஜூலை. 16 இறக்காமம் பிரதேச செயலகத்தின் உற்பத்தி திறன் பிரிவினால் மேற்கொள்ளப்பட்டு வரும் பல முன்னேற்றகரமான

பட்டது. அந்தவகையில் புதிதாக இணைக்கப்பட்ட உத்தியோகத்தர்கள் மற்றும் இடமாற்றம் பெற்று வந்த உத்தியோகத்தர்களுக்கு காரியால அடையாள அட்டை வழங்கும் முதற்கட்ட நிகழ்வு பிரதேச செயலாளர் எம்.எஸ்.எம். ரஷிஷான் (நளீமி) தலைமையில் பிரதேச செயலகத்தில் இடம்பெற்றது. இந்நிகழ்வில் கணக்காளர் நிம்ஷியா அர்சாட், நிர்வாக உத்தியோகத்தர் ஜே.எம். ஜெமீல் ஆகியோரும் கலந்து சிறப்பித்ததோடு காரியாலய அடையாள அட்டைகளை வழங்கினர். (அ)

## நவீன தகவல் தொழில்நுட்பத்தின் துணையுடன் பொது மக்கள் தமது கையடக்க தொலைபேசியின் ஊடாக கண்காணித்து கொள்ளும் வசதிகளும் இதில் நிறுவப்படவுள்ளமை குறிப்பிடத்தக்கது.



மட்டக்களப்பு பார் வீதியில் ஆரம்பமாகும் இந்த சேவையானது பிரதான வீதியூடாக சென்று வின்கண்ட மகளிர் தேசிய பாடசாலை ஊடாக செல்வதுடன் கோவிந்தன் வீதியூடாக பிரதான பேருந்து நிலையம் வந்து திருமலை வீதியூடாக சென்று புகையிரத குறுக்கு வீதியூடாக எல்லை வீதியை அடையும். பின்னர் அதன் ஊடாக சென்று மீண்டும் பார் வீதி கீரிமடு சித்திவிநாயகர் ஆலயம் வரையில் சேவை நடைபெறுவது. மட்டக்களப்பு மாநகர முதல்வர் தியாகராஜா சரவணபவன் தலைமையில் இந்நிகழ்வு நடைபெற்றுள்ளது. இந்த நிகழ்வில் அருட்தந்தை தேவதாசன், மட்டக்



களப்பு மாவட்ட அரசாங்க அதிபர் க.சுருணாகரன், மட்டக்களப்பு பிராந்திய சுகாதார சேவைகள் பணிப்பாளர் வைத்தியர் ஜி.சுருணன், மட்டக்களப்பு மாநகர ஆணையாளர் நா.மதிவண்ணன், உள்ளூராட்சி உதவி ஆணையாளர் சி.பிரகாஷ் முன்னாள் நாடாளுமன்ற உறுப்பினர் ரூ.சிறிநேசன், மற்றும் மட்டக்களப்பு மாநகர சபையின் உறுப்பினர்கள் உள்ளிட்ட பலரும் கலந்து கொண்டனர். (அ)




# பாகிஸ்தான் அணியின் தலைவர் விராட் கோலிக்கு ஆதரவு



பாகிஸ்தான் அணியின் தலைவர் பாபர் அசாம், கோலிக்கு ஆதரவு தெரிவித்துள்ளார். டெஸ்ட், ஒருநாள், டி-20 என்று அனைத்து வடிவ கிரிக்கெட்டிலும் இந்திய அணிக்கு பல வெற்றிகளை குவித்த இந்திய அணியின் முன்னாள் கப்டன் விராட் கோலி 2019ஆம் ஆண்டு நவம்பர் மாதத்துக்கு பிறகு முன்னாள் சர்வதேச போட்டிகளில் சதம் எதுவும் அடிக்கவில்லை. அவர் சமீபகாலமாக ஓட்டங்கள் குவிக்க முடியாமல் தடுமாறி வருகிறார். இதனால் அவரை பல முன்னாள் வீரர்கள் விமர்சித்து வருகிறார்கள். மேலும் சில முன்னாள் கிரிக்கெட் வீரர்களும் அவர் விளையாட்டில் இருந்து ஓய்வு எடுக்க பரிந்துரைத்துள்ளனர். பார்மின்றி

தவிக்கும் விராட் கோலியை 20 ஓவர் அணியில் இருந்து நீக்க வேண்டும் என்று முன்னாள் கப்டன் கபில்தேவ் சமீபத்தில் கருத்து தெரிவித்தார். இங்கிலாந்து அணிக்கு எதிராக நேற்று முன் தினம் நடைபெற்ற இரண்டாவது ஒருநாள் போட்டியில் கோலி 16 ஓட்டங்களில் ஆட்டமிழந்தார். இந்த நிலையில் பாகிஸ்தான் அணியின் தலைவர் பாபர் அசாம், கோலிக்கு ஆதரவு தெரிவித்துள்ளார். இது குறித்து அவர் வெளியிட்டுள்ள டுவிட்டர் பதிவில் இதுவும் கடந்து போகும். வலிமையோடு இருங்கள் விராட் கோலி. என பதிவிட்டுள்ளார். இதற்கு ரசிகர்கள் பலரும் வரவேற்பு தெரிவித்து வருகின்றனர்.

## லோட்ஸ் மைதானத்தில் சாதனை படைத்த முதல் இந்திய பந்துவீச்சாளர்



யுஸ்வேந்திர சாஹல் 10 ஓவர் பந்து வீசி 47 ரன்கள் விட்டுக்கொடுத்து 4 முக்கிய விக்கெட்டுகளை வீழ்த்தியுள்ளார். இதன் மூலம் சாஹல் புதிய சாதனை படைத்துள்ளார். லோட்ஸ் மைதானத்தில் இந்திய முன்னாள் வீரர் அமர்நாத் 1983ஆம் ஆண்டு 12 ஓட்டங்கள் விட்டுக்கொடுத்து 3 விக்கெட்டுகளை கைப்பற்றியதே இந்திய வீரர்களின் சாதனையாக இருந்தது. அதற்கு அடுத்தப்படியாக ஆஷிஸ் நெக்ரா 26 ஓட்டங்கள் விட்டுக்கொடுத்து 3 விக்கெட்டும், ஹர்பஜன் சிங் 28 ஓட்டங்கள் விட்டுக்கொடுத்து 3 விக்கெட்டுகளும் கைப்பற்றினர். இந்நிலையில் நேற்று இங்கிலாந்து அணிக்கு எதிராக சாஹல் 4 விக்கெட்டுகளை கைப்பற்றியதன் மூலம் இவர்களை பின்னுக்கு தள்ளி முதல் இடத்தை பிடித்துள்ளார்.

இங்கிலாந்து - இந்தியா அணிகளுக்கு இடையேயான 2ஆவது ஒருநாள் கிரிக்கெட் போட்டி லோட்ஸ் மைதானத்தில் நேற்று முன் தினம் நடந்தது.

இந்த போட்டியில் இங்கிலாந்து அணி 100 ஓட்டங்கள் வித்தியாசத்தில் வெற்றி பெற்றது. இந்த போட்டியில் இந்திய அணியின் சுழற்பந்து வீச்சாளர்



## பி.வி.சிந்து அரையிறுதி சுற்றுக்கு

சிங்கப்பூர், சிங்கப்பூர் ஓபன் பட்மிண்டன் போட்டி சிங்கப்பூரில் நடந்து வருகிறது. இதில் நேற்று நடந்த காலிறுதி சுற்றில் இந்திய வீராங்கனை பி.வி.சிந்து, சீனாவின் ஹான் யூ ஆகியோர் மோதினர். இந்த ஆட்டத்தில் முதல் சுற்றை துய் ஹான் யூ கைப்பற்றினார். பின்னர் சிறப்பாக விளையாடிய சிந்து அடுத்த இரண்டு சுற்றுகளை கைப்பற்றினார். இதனால் 17-21, 21-11, 21-19. என்ற செட் கணக்கில் சிந்து வெற்றி பெற்று அரையிறுதி போட்டிக்கு முன்னேறினார்.

## டெண்டூல்கரிடம் கோலி ஆலோசனை பெறவேண்டும்

இந்திய அணி முன்னாள் தலைவர் விராட் கோலி சமீப காலமாக ஓட்டங்களை குவிக்க திறை வருகிறார். இதனால் அவர் கடுமையாக விமர்சிக்கப்பட்டு வருகிறார். இது தொடர்பாக இங்கிலாந்து முன்னாள் வீரர்

மொன்டி பனேசர் கூறும்போது: - டெண்டூல்கரிடம் கோலி பேசி ஆலோசனை பெற வேண்டும். அவரை கோலி மிகவும் மதிக்கிறார். அதே போல் யுவராஜ் சிங்குடன் கோலி பேச வேண்டும். அவர்கள் இருவரும் கோலிக்கு உதவ முடியும்.



கிரிக்கெட் விளையாட்டுக்கு வெளியே இருக்கும் ஒருவரிடம் கோலி பேசவேண்டும் - என்றார்.



## பங்களாதேஷ் கிரிக்கெட் வீரருக்கு 10 மாதங்கள் விளையாடத் தடை

பங்களாதேஷ் கிரிக்கெட் அணியின் வேகப்பந்து வீச்சாளர் ஷாஹிதுல் இஸ்லாம். இவர் கடந்த ஆண்டு நவம்பர் மாதம் பாணிஸ்தானுக்கு எதிரான 20 ஓவர் போட்டியில் அறிமுகமானார். இந்த நிலையில் ஷாஹிதுல் இஸ்லாம் ஊக்க மருந்து சோதனையில் சிக்கியுள்ளார். சர்வதேச கிரிக்கெட் கவுன்சிலின்

(ஐ.சி.சி) விதிப்படி தனது மாதிரியை பரிசோதனைக்கு ஷாஹிதுல் இஸ்லாம் வழங்கியிருந்தார். அதில் தடை செய்யப்பட்ட குளோமிபென் என்ற மருந்து பயன்படுத்தியதாக தெரியவந்தது. இதனால் அவருக்கு 10 மாதம் தடை விதிக்கப்பட்டுள்ளது. இதுகுறித்து ஐ.சி.சி. வெளியிட்ட அறிக்கையில், ஐ.சி.சி. ஊக்கமருந்து தடுப்பு

சட்டத்தின் பிரிவு 2.1-யை மீறியதற்காக வங்காள தேச வேகப்பந்து வீச்சாளர் ஷாஹிதுல் இஸ்லாம் 10 மாதங்களுக்கு இடைநீக்கம் செய்யப்பட்டுள்ளார் என்று கூறியுள்ளது. அவர் கவனக்குறைவாக மருந்து வடிவில் தடை செய்யப்பட்ட பொருளை உட்கொண்டதாக ஐ.சி.சி. தெரிவித்தது.

## ரணிலை ஜனாதிபதியாக்க மொட்டுக் கட்சி யோசனை?

கொழும்பு, ஜூலை 16 பதில் ஜனாதிபதி ரணில் விக்ரமசிங்கவை பாராளுமன்றத்தின் ஊடாக ஜனாதிபதியாக தெரிவு செய்வதை இலக்காக கொண்டு ஸ்ரீலங்கா பொதுஜன பெரமுனவின் பாராளுமன்ற உறுப்பினர் ரொஷான் ரணசிங்க, நேற்று பாராளுமன்ற கூட்டத்தொகுதியில் கூட்டம் ஒன்றை கூட்டினார்.

இந்த கூட்டத்தில் பிரச்சன்ன ரணதுங்க உள்ளிட்ட சிலர் கலந்துகொண்டதாக தெரியவருகிறது. கூட்டத்தில் ரணில் விக்கிர

மசிங்கவை பாராளுமன்றத்தின் ஊடாக ஜனாதிபதியாக தெரிவு செய்ய வேண்டும் என்ற யோசனையை அவர் முன்வைத்துள்ளார். எனினும் அந்த யோசனைக்கு சில பாராளுமன்ற உறுப்பினர்கள் எதிர்ப்பை வெளியிட்டதாக கூறப்படுகிறது.

சில பாராளுமன்ற உறுப்பினர்கள் ஜனாதிபதி பதவிக்கு பாராளுமன்ற உறுப்பினர் டலஸ் அழகப்பெருமை பரிந்துரைத்துள்ளனர். இதன் காரணமாக கூட்டத்தில் பரபரப்பான வாத விவாதங்கள் ஏற்பட்டுள்ளதாக தெரிவிக்கப்படுகிறது. (அ)

## புதிய அரசாங்கத்தை அமைக்கும் சந்தர்ப்பம் மக்களுக்கு வேண்டும் வலியுறுத்துகிறார் அனுரகுமார திஸாநாயக்க

கொழும்பு, ஜூலை 16 புதிய அரசாங்கத்தை அமைக்கும் சந்தர்ப்பம் மக்களிடம் வழங்கப்படவேண்டுமென ஜே.வி.பி.யின் தலைவர் அனுரகுமார திஸாநாயக்க தெரிவித்துள்ளார்.



விரைவில் இந்த சந்தர்ப்பம் மக்களுக்கு வழங்கப்பட வேண்டுமென சமூக ஊடகங்களின் வாயிலாக அவர் வலியுறுத்தியுள்ளார். இவ்வாறு மக்களுக்கு சந்தர்ப்பம் வழங்கத் தவறினால் பாராளுமன்றத்திற்கும் மக்களுக்கும் இடையில் முறுகல் நிலை உருவாகும் எனவும் அவர் எச்சரிக்கை விடுத்துள்ளார். அவர் மேலும் தெரிவிக்க

கையில்- பாராளுமன்றம் உரிய முறையில் கூட்டப்பட்டு புதிய ஜனாதிபதி, புதிய அரசாங்கம் நிறுவப்பட வேண்டும். பாராளுமன்றம் மக்களை பிரதிநிதித்துவம் செய்யும் வகையில் அமைய வேண்டும். ஜனாதிபதி கோட்டாபய 69 இலட்சம் வாக்குகளை பெற்றுக் கொண்டது உண்மை என்ற

போதிலும் தற்பொழுது அவரை நிராகரித்துள்ளனர். எவ்வாறெனினும், மக்களினால் நிராகரிக்கப்பட்டாலும் எதிர்காலம் தற்போதைய பாராளுமன்றிலேயே தங்கியுள்ளது. எனவே குறுகியகால அரசாங்கத்தை அமைத்து நாட்டின் ஸ்திரத்தன்மையை உறுதி செய்ய வேண்டும்-என்றார். (அ)

## சிறிது நேரத்தில் நீக்கப்பட்ட மகிந்தானந்தவின் பதிவு!

கொழும்பு, ஜூலை 16 முன்னாள் விவசாயத்துறை அமைச்சர் மகிந்தானந்த அலுத்தகமகே, முன்னாள் ஜனாதிபதி கோட்டாபய ராஜபக்ஷவின் பதிவு விலகல் கடிதத்தை முகநூலில் பகிர்ந்த பின்னர் அந்தப் பதிவை நீக்கியுள்ளார்.

இலங்கையிலிருந்து மாலை தீவுக்கு சென்ற ஜனாதிபதி சிங்கப்பூருக்கு நேற்றுமுன்தினம் சென்றிருந்த நிலையில் தனது பதிவு விலகல் கடிதத்தை சபாநாயகருக்கு அனுப்பியுள்ளார். இவ்வாறு அனுப்பப்பட்ட

பதிவு விலகல் கடிதமே முன்னாள் விவசாய அமைச்சர் மகிந்தானந்த அலுத்தகமகேயின் முகநூல் பக்கத்தில் பகிரப்பட்டிருந்தது.

பகிரப்பட்ட பதிவு விலகல் கடிதமானது சிறிது நேரத்தின் பின்னர் நீக்கப்பட்டுள்ளது.

இந்த நிலையில் கோட்டாபய பதிவு விலகிய பின்னரும் நாட்டில் உள்ள அரசியல் பிரமுகர்கள் மீது அவரது அழுத்தம் பிரயோகிக்கப்படுகின்றதா என மக்கள் கேள்வி எழுப்பியுள்ளனர். (அ)

## இலங்கை குறித்து கலந்துரையாடலுக்கு அழைப்பு விடுக்கும் இந்திய காங்கிரஸ்

புதுடில்லி, ஜூலை 16 இலங்கையின் பிரச்சனைகள் தொடர்பாக இந்திய மத்திய அரசாங்கமானது அனைத்து கட்சிகளின் பங்கேற்பில் கூட்டம் ஒன்றை நடத்த வேண்டும் என்று காங்கிரஸின் மூத்த தலைவர் அட்ஹிர் ரஞ்சன் சௌத்ரி கோரிக்கையை விடுத்துள்ளார். இந்தியாவின் தேசிய பாதுகாப்பு கருதி இந்த கூட்டத்தை, பிரதமர் நரேந்திர மோடி கூட்ட வேண்டும் என்று அவர் கோரியுள்ளார்.

இது தொடர்பில் அவர் கருத்து தெரிவிக்கையில், இலங்கையுடன் சிறந்த உறவை பேணுவதற்கான செயற்பாட்டை இந்திய அரசாங்கம் மேற்கொள்ள வேண்டும். இலங்கையில் தொடரும் பிரச்சனைகள் காரணமாக ஏதிலிகள் இந்தியாவுக்கு வரக்

கூடும். ஏற்கனவே இலங்கைக்கு இந்திய அரசாங்கம் வழங்கி வரும் உதவிகள் குறித்து, இந்திய வெளிவிவகார அமைச்சர் ஜெய்சங்கர், பாராளுமன்றத்தின் வெளிநாட்டு அலுவல்கள்

குழுவை அழைத்து தகவல்கள் பகிர்ந்து கொண்டார். இந்த குழுவில் இந்திய தேசிய காங்கிரஸ் கட்சியின் முன்னாள் தலைவர் ராகுல் காந்தியும் உள்ளடங்கியிருந்தார்-என்றார். (அ)

## ஜனாதிபதி மாளிகையின் மேல்தளம் இடியும் அபாயம்

கொழும்பு, ஜூலை 16 போராட்டக்காரர்களால் கைப்பற்றப்பட்டிருந்த கோட்டை ஜனாதிபதி மாளிகையின் மேல் தளம் இடிந்து விழும் அபாயத்தில் உள்ளதாக தகவல் வெளியாகி உள்ளது. போராட்டக்காரர்கள் மாளிகையை கைப்பற்றிய பின்னர் அங்கு ஏராளமானோர் பயணித்ததே இதற்குக் காரணம் என கூறப்படுகின்றது. மேல் நோக்கி செல்லும் மரக்

கட்டைகளினால் அமைக்கப்பட்டுள்ள ஒரு பகுதி உடைந்துள்ளதாக தெரியவந்துள்ளது.

இதன் காரணமாக, அந்த பகுதிக்குள் நுழைய ஆர்ப்பாட்டக் காரர்களினாலேயே தடை விதிக்கப்பட்டுள்ளதாக குறிப்பிடப்படுகின்றது.

இந்த மாளிகையை ஆய்வு செய்த தொல்பொருள் திணைக்களம், பல தொல்பொருட்கள் சேதமடைந்துள்ளதாக குறிப்பிட்டுள்ளது. (அ)

## கிளிநொச்சி மாவட்ட விவசாயிகளின் கோரிக்கைகள் நிறைவேற்றப்படும் அரசாங்க அதிபர் உறுதி

கிளிநொச்சி, ஜூலை 16 கிளிநொச்சி மாவட்டத்தில் சிறுபோக செய்கை மேற்கொண்டுள்ள விவசாயிகளுக்கு காண யூரியா உரத்தினையும், அறுவடைக்கு தேவையான எரிபொருளைப் பெற்றுக் கொடுப்பதற்கும் விரைவாக நடவடிக்கை எடுக்கப்பட்டு வருவதாக மாவட்ட அரசாங்க அதிபர் ரூபவதி கேதீஸ்வரன் தெரிவித்துள்ளார்.



கிளிநொச்சி மாவட்ட செயலகத்தில் நேற்று முன்தினம் நடைபெற்ற விவசாயிகளுடனான கலந்துரையாடலையடுத்து ஊடகங்களுக்கு கருத்து தெரிவிக்கும் போது இதனை தெரிவித்துள்ளார். அவர் மேலும் தெரிவிக்கையில்-

கிளிநொச்சி மாவட்டத்தில்

காலம் பிந்திய விதைப்புகள் மேற்கொண்டுள்ள ஏறத்தாழ ஆறாயிரம் ஏக்கர் வரையான நிலப்பரப்புக்கு யூரியா உரத்தை பெற்றுக் கொடுப்பதற்கு உரிய நடவடிக்கைகள் எடுக்கப்படுகின்றன. அதாவது பல்வேறு காரணங்களுக்காக காலம் தாழ்த்தி பயிர்செய்கை மேற்கொண்டுள்ள விவசாயிகளுக்கு யூரியா உரத்தை பெற்றுக்

கொடுப்பது தொடர்பான கலந்துரையாடல் மாவட்ட மட்டத்திலேயே நடைபெற்றுள்ளது.

இதில் துறை சார்ந்த அதிகாரிகளும் கமக்கார அமைப்புகளின் பிரதிநிதிகளும் கலந்து கொண்டனர்.

அதன் அடிப்படையிலேயே கமக்கார அமைப்புகளால் சமர்ப்பிக்கப்படுகின்ற விவரங்களுக்கு அமைய அவற்றை உரிய திணைக்களங்களுக்கு அனுப்பி உரத்தைப் பெற்றுக் கொள்ள நடவடிக்கை எடுக்கப்பட உள்ளது.

மேலும் விவசாயிகளின் அறுவடைக்கு தேவையான எரிபொருளை பெற்றுக்கொடுப்பதற்கும் நடவடிக்கைகள் முன்னெடுக்கப்படுகின்றது-என்றார். (அ)

## 34 கோடி ரூபா பெறுமதி கொண்ட களவு நகைகளுடன் ஒருவர் கைது

கொழும்பு, ஜூலை 16 களவாடப்பட்ட 34 கோடி ரூபா பெறுமதியான தங்க நகைகளுடன் சந்தேக நபர் ஒருவர் நேற்று முன் தினம் காலியில் கைது செய்யப்பட்டுள்ளார். காலி கோட்டையில் உள்ள தங்க நகை மற்றும் மாணிக்கக் கற்கள் விற்பனை நிலையத்தை உடைத்து அங்கிருந்த 34 கோடி பெறுமதியான தங்க நகைகள் இரு வாரங்களுக்கு முன் கொள்ளை யடிக்கப்பட்டிருந்தன. அது தொடர்பில் சந்தேக நபர் ஒருவரை கைது செய்துள்ளதாக காலி பொலிசார் தெரிவித்துள்ளனர். 14 நாட்களுக்கு பின்னர்

சந்தேக நபர் நேற்று முன் தினம் கைது செய்யப்பட்டதாக பொலிசார் தெரிவித்துள்ளனர். உட்கம பிரதேசத்தைச் சேர்ந்த 42 வயதுடைய ஒருவரே இவ்வாறு கைது செய்யப்பட்டுள்ளதான் அவரிடமிருந்து களவாடப்பட்ட தங்க நகைகள் மற்றும் மாணிக்கக் கற்களை மீட்டுள்ளதாகவும் பொலிசார் தெரிவித்துள்ளனர். காலி மாவட்ட பொலிஸ் அத்தியட்சகர் உபுல் செனவிரத்ன வழங்கிய தகவல்களுக்கிணங்கவே சந்தேக நபர் தடல்ல பிரதேசத்திலிருந்து கைது செய்யப்பட்டுள்ளதாகவும் பொலிஸார் தெரிவித்துள்ளனர். (அ)

## இரண்டு மாதத்துக்குப் பின்னர் ஹற்றனுக்கு சமையல் எரிவாயு

கொழும்பு, ஜூலை 16 இரண்டு மாதத்திற்கு பின் ஹற்றன் பகுதியில் லிட்ரோ சமையல் எரிவாயு விநியோகம் நேற்று இடம்பெற்றது. ஹற்றன் பகுதியில் முன்னர் லிட்ரோ சமையல் எரிவாயு விநியோகத்தின்போது பல்வேறு மோசடிகள் இடம்பெற்றதாகவும், இதனால் மக்களுக்கு சமையல் எரிவாயு பெற்றுக்கொள்ள முடியாத சூழ்நிலை ஏற்பட்டிருந்தது எனவும் தெரிவிக்கப்பட்டுள்ளது.

கொடுக்கப்பட்டன. முதலாவது தொகுதி கடந்த மே வருகை தந்தபோதிலும், இரண்டாவது தொகுதி நேற்றே விநியோகம் செய்யப்பட்டது. இரண்டாவது தொகுதி விநியோகமும் ரோக்கன் முறைக்கு அமையவே வழங்க நடவடிக்கை எடுக்கப்பட்டிருந்தது. இதனால் நேற்று எரிவாயு விநியோகம் மிகவும் சமூகமான முறையில் நடைபெற்றதுடன் நீண்ட வரிசைகள் காணப்படவில்லை.

அம்பகமுவ பிரதேச செயலாளர் சித்தார ரூவனி கமகே தலைமையில் வீட்டு மின்சார பட்டியலுக்கேற்ப கடந்த மே மாதம் ரோக்கன்கள் பெற்றுக்

எரிவாயு பெற்றுக்கொள்வதற்காக தொலைபேசியின் மூலம் அறிவிக்கப்பட்டிருந்த வர்கள் மாத்திரம் வருகை தந்திருந்ததாக தெரிவிக்கப்பட்டது. (அ)

**ரணில், சஜித்,...**

பாராளுமன்றம் கூடும். இதன்போது ஜனாதிபதி பதவியில் ஏற்பட்டுள்ள வெற்றிடம் குறித்து உத்தியோகபூர்வமாக அறிவிக்கப்படும். இதைத் தொடர்ந்து, ஜனாதிபதி பதவிக்கு போட்டியிட விரும்புவோர் தமது விருப்பை எதிர்வரும் 19ஆம் திகதி வெளிப்படுத்த முடியும். ஒன்றுக்கு மேற்பட்டவர்கள், போட்டியிட விரும்பினால் வரும் 20ஆம் திகதி ஜனாதிபதி தெரிவு இடம்பெறும். யாருக்கு அதிக பாராளுமன்ற உறுப்பினர்களின் ஆதரவு கிடைக்கிறதோ அவர்கள் ஜனாதிபதியாகத் தெரிவு செய்யப்படுவர்.

எது எப்படி இருப்பினும், ஜனாதிபதிக்கான போட்டியில் ரணில், சஜித், டலஸ் அழகப் பெரும ஆகியோர் போட்டியிடுவது உறுதியாகியுள்ளது. இதில், ரணில் விக்கிரமசிங்கவுக்கு பொது ஜன பெரமுன கட்சி ஆதரவு தெரிவித்துள்ளது. அந்தக் கட்சியின் பொதுச் செயலாளர் இதனை உத்தியோகபூர்வமாக ஊடகங்களிடம் தெரிவித்தார்.

இதேசமயம், அந்தக் கட்சியை சேர்ந்தவரும் சுயாதீனமாக இயங்கும் அணியை சேர்ந்தவருமான டலஸ் அழகப்பெருமவும் ஜனாதிபதி பதவிக்காகப் போட்டியிடவுள்ளார். இதனை அவரே அறிக்கை மூலம் வெளிப்படுத்தியுள்ளார்.

இதேபோன்று, ஐக்கிய மக்கள் சக்தியின் தலைவரும் எதிர்க்கட்சி தலைவருமான சஜித் பிரேமதாஸும் போட்டியிடவுள்ளார். நேற்று எதிர்க்கட்சிகளின் சந்திப்பின் பின்னர் மனோ கணேசன் இந்தத் தகவலை வெளியிட்டார்.

இந்த அறிவிப்புகளை தொடர்ந்து ஜனாதிபதி தெரிவு முடிபுனை போட்டிக்களமாக மாறியுள்ளது. இந்த முடிபுனைப் போட்டி தொடருமானால் ரணில் விக்கிரமசிங்கவின் கையே ஓங்கியிருக்கும் என்று கருதப்படுகின்றது. இதனிடையே, டலஸ் அழகப்பெரும, சஜித் பிரேமதாஸவை ஓரணியில் போட்டியிட வைக்கவும் முயற்சிகள் எடுக்கப்படுகின்றன.

இதன்படி, டலஸ் அழகப்பெருமவை ஜனாதிபதி பதவிக்கும் சஜித் பிரேமதாஸவை பிரதமர் பதவிக்கும் போட்டியிட வைக்க பேச்சுக்கள் நடக்கின்றன. இந்தப் பேச்சு வெற்றிபெறும் பட்சத்தில் இரு

**சகல தமிழ்த்...**

தேசியக் கூட்டணியின் தலைவரான விக்கனேஸ்வரன் நேற்று, கொழும்பில் நடந்த எதிர்க்கட்சி தலைவர்களின் கூட்டத்தில் பங்கேற்ற பின்னர் செய்தியாளர்களிடம் பேசியபோதே மேற்கண்டவாறு கூறினார்.

எதிர்க்கட்சி தலைவர்களின் கூட்டத்தில் ஜனாதிபதியாக டலஸ் அழகப்பெரும, பிரதமராக சஜித் பிரேமதாஸ என்ற முடிவு எட்டப்பட்டது. ஆனால், இது தொடர்பில் அவர்களிடையே மாறுபட்ட கருத்துக்கள் உண்டு.

அரச தரப்பில் டலஸ் எதிர்க்கட்சிகளிடம் ஒற்றுமையில்லை. அரச கட்சிகளிடம் ஓரளவு ஒற்றுமை உள்ளது. ரணில் ஜனாதிபதியாக இருக்கும்போது பிரதமராக மாட்டேன் என்று சஜித் கூறியுள்ளார். அப்போது ஒரு பிரச்சனை வரும், அரச தரப்பில் டலஸ் பிரேரிக்கப்படலாம் என்பது எனது கருத்து. சுதந்திரக் கட்சியும் ஆதரிக்கலாம் என்று நினைக்கிறேன்.

யாரையும் ஆதரிக்கும் நிலையில் நாம் இப்போது இல்லை. நிபந்தனைகளின் அடிப்படையில் நாம் ஆதரவைத் தெரிவிக்கலாம்.

அந்த நிபந்தனைகளின்படி, 773 வருடங்களாக எம்க்கான தனித்துவம் இல்லை. அதை நாம் கோருவோம். பயங்கரவாத தடைச்சட்டம் நீக்கப்படல், அரசியல் கைதிகள் விடுதலை, வடக்கு - கிழக்கில் தொல்பொருள் திணைக்களம் வலுவழிக்க வேண்டும், வடக்கில் இராணுவம் குறைக்கப்பட வேண்டும் என்ற கோரிக்கைகளை முன்வைத்து யார் சார்பாக நடப்பார்களோ அவர்களுக்கு ஆதரவு அளிக்க வேண்டும்.

அனைத்து தமிழ்த் தேசியக் கட்சிகளும் ஒருமித்து முடிவு எடுக்க வேண்டும் என்பதே எனது எண்ணம் - என்றார். (ஐ)

வரும் ஓரணியில் போட்டியிடுவர் என்று எதிர்பார்க்கப்படுகின்றது.

ஆனால், இதேசமயம், மொட்டுக் கட்சிக்குள் எழுந்துள்ள இரு வேறுபட்ட நிலைப்பாட்டைத் தொடர்ந்து டலஸ் அழகப்பெரும ஜனாதிபதியாக ஆதரவு தெரிவித்து, சிறீ லங்கா பொதுஜன பெரமுனவை சேர்ந்த வேறு ஒருவரை பிரதமர் வேட்பாளராக நியமிக்க சுயாதீனமாக இயங்கும் 10 கட்சிகளுடன் இரசியப் பேச்சுக்கள் நடக்கின்றன. இவ்வாறான சந்தர்ப்பம் நிகழும்பட்சத்தில் ஜனாதிபதிக்கான பதவிக்கு சஜித் பிரேமதாஸ போட்டியிடுவார் என்று அறிய வருகின்றது. (ஐ)

**ஜனாதிபதி...**

விடுத்த அவர் இவ்வாறு கூறினார். அவர் மேலும் தெரிவிக்கையில் - 'அதிமேதகு' என்ற சொற்பதத்துக்கு தடை விதிக்கின்றேன். (ஜனாதிபதியை விளக்கும்போது, இனி 'அதிமேதகு' என்ற வசனத்தை பயன்படுத்த வேண்டியதில்லை) நாட்டுக்கு தேசியக்கொடி மட்டும் போதும். ஜனாதிபதி கொடி இரத்து செய்யப்படுகின்றது.

பாராளுமன்ற ஜனநாயகத்தை இல்லாதொழிக்க எந்த குழுவுக்கும் இடமளிக்க மாட்டேன்.

அரசியலமைப்புக்கு அப்பால் சென்று செயற்பட தயாரில்லை.

அடுத்த வாரம் தெரிவாகும் புதிய ஜனாதிபதிக்கு '19' ஐ விரைவில் முன் வைக்க கூடியதாக இருக்கும்.

போராடும் உரிமை உள்ளது. வன்முறையை அனுமதிக்க முடியாது.

போராட்டக்காரர்களுக்கும், கிளர்ச்சிக்காரர்களுக்கும் இடையில் வித்தியாசம் உள்ளது. போராட்டக்காரர்கள் சட்டத்தின் பிரகாரம் செயற்படுபவர்கள்.

நாம் வாழ்வதற்கும், அரசியல் செய்வதற்கும் நாடு அவசியம். எனவே, நாடு குறித்தும், மக்கள் பற்றியும் சிந்தித்து செயற்படுமாறு கட்சிகளிடம் கேட்டுக் கொள்கின்றேன். முதலில் நாட்டை மீட்ட போம். அதன் பிறகு அரசியல் செய்வோம் - என்று குறிப்பிட்டார். (அ)

**'மொட்டு'...**

தக் கட்சியின் உத்தியோகபூர்வ தலைவரான பேராசிரியர் ஜி. எல். பீரிஸ் சிறீ லங்கா பொதுஜன பெரமுன கட்சியை சேர்ந்த டலஸ் அழகப்பெரும ஜனாதிபதி பதவிக்காகப் போட்டியிடுவதால் அவருக்கே ஆதரவளிக்க வேண்டும் என்று கூறியுள்ளார்.

அத்துடன், வெளி வேட்பாளரை ஆதரிக்க வேண்டாம் என்றும் சிறீ லங்கா பொதுஜன பெரமுன ஒரு கட்சி என்ற ரீதியில் எந்த வேட்பாளருக்கும் ஆதரவளிக்க முடிவை எடுக்கவில்லை எனவும் அவர் தெரிவித்துள்ளார்.

ஜனாதிபதி தெரிவில் யாருக்கு ஆதரவளிப்பது என்பதில் கட்சித் தலைவர் பீரிஸ் ஒரு நிலைப்பாட்டையும், பொதுச் செயலாளர் சாகர காரியவசம் இன்னொரு நிலைப்பாட்டையும் அறிவித்திருப்பது அந்தக் கட்சிக்குள் இரு நிலைப்பாடுகள் இருப்பதை வெளிப்படுத்தியுள்ளது. எனினும், கட்சியின் பொதுச் செயலாளர் கட்சி முடிவை அறிவிக்க முன்னரா அல்லது பின்னரா பீரிஸ் தனது நிலைப்பாட்டை வெளிப்படுத்தினார் என்பதில் குழப்பம் ஏற்பட்டுள்ளது. (ஐ)

**ஹர்ஷவை...**

துள்ளனர் என்று அமைச்சர்கள் குழு கூட்டிக்காட்டியுள்ள தாகவும் பிரதமர் அலுவலக வட்டாரங்கள் தெரிவித்தன.

எது எப்படி இருப்பினும் அந்த அமைச்சர்கள் குழுவுக்கு நல்ல பதில் ஒன்றை ரணில் விக்கிரமசிங்க விடுத்துள்ளார் என்று அந்த வட்டாரங்கள் மேலும் தெரிவித்தன.

இதேசமயம், சில நாட்களுக்கு முன்னர் அமைச்சர் ஹரீன் பெர்னாண்டோவும் இவ்வாறானதொரு கோரிக்கையை முன் வைத்திருந்தார் என்றும் கூறப்பட்டதாகத் தகவல்கள் வெளியாகியுள்ளன. (ஐ-சி)

**ஐக்கிய மக்கள் சக்தியின் ஜனாதிபதி வேட்பாளர் சஜித்!**

கொழும்பு, ஜூலை 16  
ஐக்கிய மக்கள் சக்தியின் ஜனாதிபதி வேட்பாளராக சஜித் பிரேமதாஸவே களமிறங்குவார் என்று மனோ கணேசன் எம். பி. தெரிவித்துள்ளார்.

"ஜனாதிபதிக்கான தேர்தல் நடத்தப்பட்டால் எமது கூட்டணியின் தலைவர் சஜித் பிரேமதாஸ பெரும் வெற்றி பெறுவார். ஆனால், இப்போது அரசமைப்பு விதிகளுக்கு உட்பட்டு பாராளுமன்றங்கள் இந்தத் தேர்தல் நடத்தப்படவுள்ளது.

இதில், ஜனாதிபதி வேட்பாளராக சஜித் பிரேமதாஸ போட்டியிடுவார். இது தொடர்பில், ஏனைய கட்சிகளுடன் பேச்சு நடத்தி வருகிறோம். இந்தப்



பேச்சுக்களில் சில விட்டுக்கொடுப்பு களை செய்ய வேண்டி ஏற்படலாம்.", என்று நேற்று எதிர்க்கட்சி தலைவர்களின் சந்திப்பின் பின்னர் செய்தியாளர்களிடம் மனோ கணேசன் தெரிவித்துள்ளார்.

**கோட்டாபயவின் விலகலை அடுத்து அஸ்கிரிய பீடம் அவசர கோரிக்கை!**

கொழும்பு, ஜூலை 16  
நாட்டில் அரசியல் ஸ்திரத்தன்மையை ஏற்படுத்துவதற்கும், அமைதியை நிலைநாட்டுவதற்கும் சகல அரசியல்வாதிகளும் தமது கட்சி அரசியலை புறந்தள்ளி நாட்டுக்காக அர்ப்பணிப்புடன் செயற்பட வேண்டும் என்று அஸ்கிரிய பீடத்தின் அநுநாயக்க மெதகம தம்மானந்த தேரர் கேட்டுக் கொண்டார்.

ஜனாதிபதி கோட்டாபய ராஜபக்ஷவின் பதவி விலகலை சபாநாயகர் மஹிந்த யாப்பா அபேவர்த்தன நேற்று முன்தினம் வெள்ளிக்கிழமை உத்தியோகபூர்வமாக அறிவித்ததையடுத்து வெளியிட்டுள்ள விசேட அறிவிப்பிலேயே மெதகம தம்மானந்த தேரர் மேற்கண்டவாறு தெரிவித்தார்.

மேலும், நாட்டில் ஏற்பட்டுள்ள நிலைமை தொடர்பில் உரிய நடவடிக்கைகளை முன்னெடுக்குமாறு மகா சங்கத்தினர் வழங்கிய ஆலோசனைகளை கவனத்தில் கொள்ளாமையே அரசியல் நெருக்கடிகள் தீவிரமடைய பிரதான காரணமாகும். எனவே, தற்போதுள்ள அரசியல் கட்சிகளின் தலைவர்கள் தமது கட்சி அரசியலை புறந்தள்ளி நாட்டுக்

**எதிர்வரும்...**

இந்த தீர்மானத்துக்கு வந்துள்ளதாக கல்வி அமைச்சு அறிவித்துள்ளது.

அதற்கமைய, ஜூலை 21ஆம் திகதி வியாழக்கிழமை கல்விச் செயற்பாடுகளுக்காக பாடசாலைகள் திறக்கப்படவுள்ளதாகவும் கல்வி அமைச்சு வெளியிட்டுள்ள அறிக்கையில் சுட்டிக்காட்டப்பட்டுள்ளது. (அ)

**புதிய ஜனாதிபதி,...**

கூறினார். அத்துடன், ஜனாதிபதி, பிரதமர் வேட்பாளர்களை அந்தந்தக் கட்சிகள் தீர்மானித்து அறிவிக்கட்டும். நாம் எமது கோரிக்கைகளை - நிலைப்பாட்டை எழுத்தில் வரைந்து அவர்களிடம் வழங்குவோம். அந்த வரைவில் இனப் பிரச்சனைக்கான தீர்வு விடயம் முதலில் இடம்பெறும்.

எமது கோரிக்கைகளை ஏற்றுக் கொள்ளும் வேட்பாளருக்கே நாம் ஆதரவை வழங்குவோம். இனியும், தமிழ்த் தேசியக் கூட்டமைப்பு கண்ணை மூடிக்கொண்டு எவருக்கும் ஆதரவு வழங்காது. வேட்பாளர்களுக்கான ஆதரவு விடயத்தில் விக்கனேஸ்வரன், கஜேந்திரகுமார் தரப்பு களுடன் பேசி முடிவு எடுப்போம் என்றும் கூறினார்.

இதேவேளை, தமிழ்த் தேசியக் கூட்டமைப்பின் பாராளுமன்ற உறுப்பினரான எம். ஏ. சுமந்திரன், தமிழ்த் தேசியக் கூட்டமைப்பின் நிலைப்பாடு 19ஆம் திகதி வெளிப்படுத்தப்படும் என்றும், நிபந்தனையுடனேயே யாரை ஆதரிப்பது என்ற முடிவு எட்டப்படும் எனவும் கூறியுள்ளார். (ஐ)

**கோட்டாபயவின் விலகலை அடுத்து அஸ்கிரிய பீடம் அவசர கோரிக்கை!**

கான அர்ப்பணிப்புடன் செயல்பட வேண்டும்.

அதற்கமைய நாட்டில் அரசியல் மற்றும் பொருளாதார ஸ்திரத்தன்மையை ஏற்படுத்துவதற்கும், அமைதியை நிலைநாட்டுவதற்கும் சட்ட ரீதியானதும், அரசமைப்பு ரீதியானதுமான நடவடிக்கைகளை முன்னெடுக்குமாறும் கேட்டுக் கொள்கின்றோம். இதற்காக அர்ப்பணிப்புடன் செயல்படுமாறு சகல மகா சங்கத்தினர் சார்பில் அரசியல்வாதிகளைக் கேட்டுக் கொள்கின்றோம் - என்றார். (ஐ)

**விபத்தில்...**

துக்கு பட்டா சாரதி மதுபோதையில் வாகனத்தை செலுத்தியமையே காரணம் என்று அறிய வருகின்றது.

இந்த விபத்தில், யாழ். பிராந்திய சுகாதார சேவைகள் பணிமனையின் கணக்காளரான எஸ். கலைமதி என்பவரே உயிரிழந்தார்.

யாழ். நகரில் வீதி சமிக்ஞையில் ஒரு சில நாட்களுக்கு முன்னர் இடம்பெற்ற இந்த விபத்தில் படுகாயமடைந்து சிகிச்சை பெற்று வந்த கணக்காளர் நேற்று வெள்ளிக்கிழமை சிகிச்சை பலனின்றி உயிரிழந்தார் என்று அறிய வருகின்றது. இதேவேளை, விபத்து நடந்ததைத் தொடர்ந்து பட்டாவில் பயணித்தவர்கள் அங்கு நின்றவர்களுடன் முரண்பாட்டில் ஈடுபட்டனர். எனினும், அவர்களை பொலிஸில் ஒப்படைத்தபோதும் பொலிஸார் வாகனத்தை விடுவித்திருந்தனர். இது தொடர்பில் கேள்வி எழுந்த நிலையில், கணக்காளர் மரணமானதைத் தொடர்ந்து பட்டா வாகன சாரதி கைது செய்யப்பட்டுள்ளார். (ஐ)

**பதில்...**

ரணில் விக்கிரமசிங்கவின் பதவியேற்பு நிகழ்வு நேற்று வெள்ளிக்கிழமை முற்பகல் கொழும்பு கொள்ளுப்பிட்டி வழகாராம விகாரையில் இடம்பெற்றது. பிரதம நீதியரசர் ஜெயந்த ஜெயசூரிய அவருக்கு பதவிப் பிரமாணத்தை செய்து வைத்தார்.

இதேசமயம், வறிதாகியுள்ள ஜனாதிபதி பதவிக்கான தெரிவு இந்த வாரம் இடம்பெறவுள்ளது. இதற்காக இன்றைய தினம் பாராளுமன்றம் கூடவுள்ளது.

சட்டவிதிகளின்படி, இன்றைய தினம் ஜனாதிபதி பதவியில் ஏற்பட்டுள்ள வெற்றிடம் குறித்து உத்தியோகபூர்வமாக பாராளுமன்றக்கு அறிவிக்கப்படும். இதைத் தொடர்ந்து, எதிர்வரும் செவ்வாய்க்கிழமை வேட்பு மனு கோரப்படும். 20ஆம் திகதி புதன்கிழமை ஜனாதிபதி தெரிவு இடம்பெறும். இந்த ஜனநாயகக் கூட்டமைப்புக்குள் எந்தவித இடையூறும் இன்றி விரைவாக செயல்பாடுகள் முன்னெடுக்கப்படும். இதற்கு அனைத்துத் தரப்பினரின் ஆதரவையும் எதிர்பார்ப்பதாக சபாநாயகர் மகிந்த யாப்பா அபேவர்த்தன நேற்று தெரிவித்தார். (ஐ)



## சகித்தை பிரதமராக்க சுதந்திரக் கட்சி முயற்சி?

கொழும்பு, ஜூலை. 16

பொதுத் தேர்தல் நடைபெறும் வரையில் இடைக்கால அரசின் பிரதமர் பதவிக்கு எதிர்க்கட்சித் தலைவர் சஜித் பிரேமதாஸ பொருத்தமானவர் என்று சிறிலங்கா சுதந்திரக் கட்சி தெரிவித்துள்ளதாக கொழும்பு செய்திகள் தெரிவிக்கின்றன.

எதிர்க்கட்சித் தலைவர் மாற்று அரசாங்கமாக கருதப்படுவதால் அவருக்கு அந்த வாய்ப்பு கிடைக்க வேண்டும் என்று கட்சியின் பொதுச் செயலாளரும் பாராளுமன்ற உறுப்பினருமான தயாசி ஜயசேகர தெரிவித்துள்ளார்.

நேற்று வெள்ளிக்கிழமை நடைபெற்ற கட்சித் தலைவர்களுக்கான கூட்டத்தில் பங்கேற்பதற்காக வந்திருந்த போது ஊடகங்களுக்கு கருத்து தெரிவிக்கையிலேயே அவர் இவ்வாறு கூறியுள்ளார். (அ)

## கோட்டாபய பதவி விலகலால் முதியவர் தற்கொலை முயற்சி

கொழும்பு, ஜூலை. 16

கம்பஹா மாவட்டத்தில் உள்ள தொம்பே பிரதேசத்தில் கோட்டாபய ராஜபக்ஷ விலகியதனை தாங்கிக் கொள்ள முடியாமல் 66 வயது நபர் ஒருவர் கிணற்றில் குதித்து தற்கொலைக்கு முயற்சித்ததாக கொழும்பு செய்திகள் தெரிவிக்கின்றன.

சில காலமாக ராஜபக்ஷ குடும்பத்திற்கு மிகவும் விசுவாசமாக இருந்து வரும் அவர், கோட்டாபய ஜனாதிபதி பதவியில் இருந்து விலகிவிட்டார் என்ற செய்தியை அறிந்த தும் கிணற்றில் குதித்து தற்கொலைக்கு முயற்சித்துள்ளார்.

எனினும், அயல் வீட்டாரால் அவர் காப்பாற்றப்பட்டதாகவும் அவரது மகன் பல நாட்களாக போராட்டப் பகுதியில் தீவிர செயற்பாட்டாளராக பணியாற்றி வருவதாகவும் கொழும்பு செய்திகள் மேலும் கூறின. (அ)

## 4 பில்லியன் அமெ. டொலர்களை கடனாக பெற சீனாவுடன் பேச்சு!

கொழும்பு, ஜூலை 16

நான்கு பில்லியன் அமெரிக்க டொலர்களை கடனாக பெற்றுக்கொள்ள சீனாவுடன் பேச்சுவார்த்தை நடத்தி வருவதாக சீனாவுக்கான இலங்கைத் தூதுவர் பாலித கொஹொன தெரிவித்துள்ளார்.

'புரம்பர்க்' என்ற இணையத்தளத்துக்கு அவர் வழங்கிய பேட்டி ஒன்றின் போதே இதனைத் தெரிவித்துள்ளார்.

நான்கு பில்லியன் அமெரிக்க டொலர் கடனானது மிக விரைவில் கிடைக்கப்பெறும் என தாம் நம்புவதாகவும் பாலித கொஹொன குறிப்பிட்டுள்ளார்.

இதில் சீனாவிடமிருந்து பெற்றுக்கொண்ட கடனை திருப்பி செலுத்த ஒரு பில்லியன் டொலர் பயன்படும் எனவும் அவர் தெரிவித்துள்ளார். (அ)



## உயர்தரப் பரீட்சை பெறுபேறு அடுத்த மாதம் நடுப்பகுதியில்

கொழும்பு, ஜூலை 16

உயர்தரப் பரீட்சையின் பெறுபேறுகள் அடுத்த மாதம் நடுப்பகுதியில் வெளியிடப்படும் என எதிர் பார்க்கப்படுவதாக பரீட்சைகள் ஆணையாளர் நாயகம் தெரிவித்துள்ளார்.

நாட்டில் ஏற்பட்டுள்ள பல்வேறு நெருக்கடிகள் காரணமாக உயர்தரப் பரீட்சை பெறுபேறுகளை வெளியிடுவதில் தாமதம் ஏற்பட்டுள்ளதாக தெரிவிக்கப்படுகின்றது.

இந்த ஆண்டுக்கான கல்விப் பொதுத்தராதர உயர்தரப் பரீட்சை எதிர்வரும் நவம்பர் 28ஆம் திகதி முதல் 14 செம்பர் 23ஆம் திகதி வரை இடம்பெறவுள்ளதாக எல்.எம்.டி தர்மசேன தெரிவித்தார்.

அத்துடன், இந்த ஆண்டுக்கான புலமைப்பரிசில் பரீட்சை எதிர்வரும் நவம்பர் 27ஆம் திகதி இடம்பெற உள்ளதாகவும் பரீட்சைகள் ஆணையாளர் நாயகம் கூறினார். (அ)

## மரண அறிவித்தல்

பிறப்பு	இறப்பு
18	13
-	-
02	07
-	-
1946	2022



திருமதி

பொன்னம்பலம் சிவமணி  
(குஞ்சக்கா)

யாழ். குப்பிளான் கற்கரை பிள்ளையார் கோவிலடி யைப் பிறப்பிடமாகவும், சுவிஸ் Nyon ஐ விதிவிடமாகவும் கொண்ட பொன்னம்பலம் சிவமணி கடந்த 13-07-2022 புதன்கிழமை காலமானார்.

அண்ணார், காலஞ்சென்ற குருநாதர், தங்கம்மா தம்பதிகளின் அன்பு மகனும், ஜயம்பிள்ளை தங்கம்மா தம்பதிகளின் அன்பு மருமகனும், காலஞ்சென்ற பொன்னம்பலம் அவர்களின் அன்பு மனைவியும், காலஞ்சென்றவர்களான சிவநாதன்(இலங்கை), ஜெகநாதன் (சுவிஸ்), செல்வமலர்(சுவிஸ்) மற்றும் லோகநாதன் (சுவிஸ்), பொன்மலர்(சுவிஸ்), அமுதமலர்(சுவிஸ்) ஆகியோரின் அன்புத் தாயாரும், இந்திராதேவி, தில்லை நாதன், பாலசிங்கம், அமாரவதி(சுகந்தி), சிவா ஆகியோரின் அன்பு மாமியாரும், காலஞ்சென்றவர்களான நவரத்தினம், கனகம்மா, கணேசசுந்தரம், கமலாதேவி மற்றும் பரமேஸ்வரி, செல்லம்மா, இராசம்மா ஆகியோரின் பாசமிகு சகோதரியும், அரவிந்த், அர்ச்சிகா, அட்சரா, அபிராமி, அஜீவனா, ஜவ்வனா ஆகியோரின் அன்பு அப்பம்மாவும், பிரசாந்தினி, பிரசாந்தன், திலக்ஷன், சஜீவன், சதீஸ், செல்வமதி, அணுசிகன், அபிஷா ஆகியோரின் அன்பு அம்மம்மாவும், நிலக்ஷி அவர்களின் அன்புப் பூட்டியும் ஆவார்.

பார்வைக்கு :

Thursday, 14 Jul 2022 12:00 PM - 8:00 PM  
Friday, 15 Jul 2022 12:00 PM - 8:00 PM  
Saturday, 16 Jul 2022 12:00 PM - 8:00 PM  
Sunday, 17 Jul 2022 12:00 PM - 8:00 PM  
Cemetery Nyon Rte de Clémenty, 1260 Nyon, Switzerland.

கிரியை :

Monday, 18 Jul 2022 10:00 AM - 2:00 PM  
Cemetery Nyon Rte de Clémenty, 1260 Nyon, Switzerland

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கின்றோம்.

தொடர்புகளுக்கு  
லோகன் - மகன்  
Mobile : +41779706232  
சசி - மகன்  
Mobile : +41782289101  
அமுதா - மகன்  
Mobile : +41797634333

தகவல் :  
லோகன்  
(மகன்)

## மரண அறிவித்தல்

பிறப்பு	இறப்பு
05	12
-	-
02	07
-	-
1935	2022



திருமதி

இராஜேஸ்வரி சகாதேவன்

யாழ். வல்வெட்டி, முடப்பணையைப் பிறப்பிடமாகவும், வல்வெட்டி, மலேசியா Muar, இந்தியா சென்னை, பிரான்ஸ் Paris ஆகிய இடங்களை வதிவிடமாகவும் கொண்ட இராஜேஸ்வரி சகாதேவன் கடந்த 12-07-2022 செவ்வாய்க்கிழமை அன்று இறைவனடி சேர்ந்தார்.

அண்ணார், காலஞ்சென்ற ஆறுமுகம் - இராசம்மா தம்பதிகளின் பாசமிகு மூத்த மகனும், காலஞ்சென்ற சின்னையா, காந்தியம்மா தம்பதிகளின் அன்பு மருமகனும், சகாதேவன் (Retired Telecom Engineering Planner, Abu Dhabi and Qatar.) அவர்களின் அன்பு மனைவியும், சுந்தரலிங்கம், தியாகலிங்கம், இராஜபுத்தி, சண்முகலிங்கம், காலஞ்சென்ற திலகேஸ்வரி, இராஜலட்சுமி ஆகியோரின் அன்புச் சகோதரியும், இராஜதேவன் (தேவன்), இரஞ்சினிதேவி(கிச்சி), பிரேமதேவன்(பிரேமன்), நிர்மலாதேவி(சுஜி), ரட்ணதேவி(சுவீட்டி), உதயசங்கர் (சங்கர்), குலதேவன்(குலன்) ஆகியோரின் பாசமிகு தாயாரும், சாந்தினி, யோகநாதன், கருணைகலாதேவி (வசந்தர்), சபாநாதன், ஆனந்தவாசன்(நவரர்), ராஜினி ஆகியோரின் அன்பு மாமியாரும், சரண், சஜித்தா, பிரதுஷா, ஆதர்ஷ், பிரித்திகா, அஸ்மிரான், அம்ரிஷ், அனித், அபினகா, கனுஷ்கா, அபிஷேக் ஆகியோரின் அன்புப் பேத்தியும், சரஸ்வதி, கலாநிதி, கருணா, கனக நாயகம், இராஜமலர், காலஞ்சென்றவர்களான சிவபாக்கியம், மகாதேவன், தியாகராஜ, கணேஷ் ஆகியோரின் அன்பு மைத்துனியும், முரளி, பாலைஸ், ரஜீவன், ஆஷா ஆகியோரின் பெரியம்மாவும், செந்தா, ஷோபி, அனேஜா, ஷயக்குமார், அபிநாஷ், சுதா ஆகியோரின் பெரிய மாமியும் ஆவார்.

பார்வைக்கு :

Saturday, 16 Jul 2022 4:15 PM - 4:45 PM  
Sunday, 17 Jul 2022 4:15 PM - 4:45 PM  
Funerarium 83 Bd Robert Ballanger, 93420 Villepinte, France.

கிரியை :

Monday, 18 Jul 2022 9:00 AM - 11:00 AM  
Funerarium 83 Bd Robert Ballanger, 93420 Villepinte, France.

பார்வைக்கு :

Monday, 18 Jul 2022 11:30 AM - 12:30 PM  
Cimetière Intercommunal des Joncherolles 95 Rue Marcel Sembat, 93430 Villetaneuse, France.

தகவல் :

Monday, 18 Jul 2022 12:30 PM  
Cimetière Intercommunal des Joncherolles 95 Rue Marcel Sembat, 93430 Villetaneuse, France.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கின்றோம்.

தொடர்புகளுக்கு :

ஆனந்தவாசன் - மருமகன்  
Mobile : +33611116783  
Phone : +33143830558

சபாநாதன்  
(மருமகன்)

சபாநாதன் - மருமகன்

Mobile : +447312080141

யோகநாதன் - மருமகன்

Mobile : +16478365277

தேவன் - மகன்

Mobile : +14165160163

பிரேமன் - மகன்

Mobile : +19054268511

சங்கர் - மகன்

Mobile : +16476291542

குலன் - மகன்

Mobile : +14168068855